



خانخانې سامار

د هر چاپه خپل خان کې

کتابخانې د دیجیتال پورتال

Ketabton.com

ارین یون

۱۴۰۴ لمریز کال

حُانُخانِي بسامار

د هر چاپه خپل حُان کې

(د ماسترى، دورې لیکنې)

لیکواله

ارین یون



كتاب پېژندنه:

د كتاب نوم: ئانخاني بسامار د هر چا په خپل ئان کي
ليکواله: ارين يون
د افغانستان ملي تحریک، فرهنگي خانګه
وېبپاڼه: www.melitahrik.com
هیزاین: ضیاء ساپی
پښتی هیزاین: فیاض حمید
چاپشمېر: ۱۰۰۰ توکه
چاپکال: م ۲۰۱۵ ل کال / ۱۳۹۴ م
د تحریک د خپرونو لړ: (۱۲۰)

يادونه: د چاپ حقوق له ملي تحریک سره خوندي دي او د كتاب د محتوا مسولیت ليکوال پوري اړه لري.

سویزه

پر(۱۳۸۷) کال زه د کابل پوهنتون د ژبو او ادبیاتو پوهنځي د پښتو خانګې د ماستري له پروګرامه فارغه شوم. ترهفه د مخه د دوو کلونو په بهير کې د ياد پروګرام هر محصل يا محصله مجبوروو، چې د اړوندو استادانو له خوا په تدریسی مضمون پورې تړلې يوه موضوع د سیمینار په توګه انتخاب کړي. ياده موضوع وڅېږي او تحلیل يې کړي او بیا يې په تولګي کې د استاد او نورو زده کوونکو پروپراندي د سیمینار په بنې وړاندې کړي. د موضوع په باب د استاد او محصلينو پښتنو ته هم حوابونه ووايي او د هغوي سپارښتنې هم وروسته په خپله ليکنه کې زياتې کړي. دا خو ليکنې چې تاسو ګورئ په ماستري دوره کې ماليکلي دي. خو له هغه وخته بیا ترننه (۱۳۹۴) کال پوري) چې نبدي (اوہ اته) کاله تېربېږي، ددې مجال پیدا نه شو چې دا ليکنې په منظم ډول چاپ کړم. البته دې سره خونوري ليکنې هم وي چې په ياده تېره موده کې راخخه لادرکه شوې. او س چې د افغانستان ملي تحریک د (سلو عنوانو) کتابونو چاپ ته اوږد ورکړي، له ما خخه يې هم هيله وکړه چې دا ليکنې ورته د یوې تولګي په توګه ورکړم ماهم له دې وېږي چې دا ليکنې له منځه لارې نه شي او په دې نیت چې د ملي تحریک په فرهنګي کاروان کې مې د یوې

لاروي په توګه برخه اخيستې وي، دا تولگه مې د چاپ لپاره ملي
تحريک ته وسپارله د ليکنو له منځه مې يوه ليکنه؛ (حائنانۍ بنامار
د هر چا په خپل ئان کې) د عنوان په توګه حکه غوره کړ چې او س
زموب ټول هېواد او په مجموع کې ټول بشريت د همدي ئانهاني
بنامار د هوتونو په لمبو کې سوزي دلته لازمه بولم چې د افغانستان
 ملي تحريک له فرهنگي خانګي او قدرمن ورور حاجي محمد زمان
لغمانی خخه ډېره مننه و کرم چې ددې ټولگې د چاپ لګښت یې برابر
کړ او هغه یې د لوستونکو ترلاسونو ورسوله

په هېواد کې د فرهنگي غورپدنې په هيله

په درناوي

اريښون

په ولسي جرګه کې د ننګرهار د خلکو استازې

په لرغونی پنستو ادب کې غزل

غزل هغه شعری فورم دی چې د ځینو نورو شعری فورمو نو لکه قصیده، رباعي، قطعه، مثنوي، مسدس، مخمس او نورو په شان له عربی ژبه څخه پنستو ته راغلی دی، غزل به یې په عربی ژبه کې معمولاً هغه ډول شعرونو ته وايه، چې تغزلي مسايل به یې په کې بیانول، لغوي مانا یې له پنځو سره شوخي ته ويل کېږي، غزل د محتوا تر خنګ یو ثابت فورم دی چې ځان ته خپل جورښت لري او نورو شعری فورمو نو سره توپير لري، غزل هغه ډول شعری فورم ته ويل کېږي چې مطلع او مقطع ولري، د سربیت ته یې مطلع او پای ته یې مقطع ويل کېږي، مطلع معمولاً، مقفى بیت دی چې دواړه مسرې یې قافيه والې وي، ردیف په کې اختياري دی، د هربیت دویمې مسرې یې باید ضرور قافيه ولري او د مطلع قافيه تعقیب کري، د بیتونو شمېر یې له پنځو او تر پنځه لسو څخه زیات نه وي د مسرو د خپو شمېر یې معمولاً سره مساوي وي، له ځینو خاصو حالتونو پرته، چې کبدی شي د بې قافيې مسرې یوه څې زياته شي، نور د ټولو مسر د خپو شمېر یې برابوري او که یوه څې کمه یا زياته شي نود غزل وزن خرابېږي، د غزل په مقطع کې شاعر معمولاً خپل نوم یا تخلص راوړي، پنستو ادب کې د غزل فورم په پوره مانا تراکبر زمينداوري د مخه نه دی ليدل شوی، البته غزل ته ورتنه نظمونه شته خو بشپړ غزل نه دی، لکه د شیخ رضی لودي او نصر لودي نظمونه چې که مطلع يانې مقفى بیت یې درلودلای د غزل فورم ته لو بدل خو او س ورتنه

بشپر غزل نه شو ویلای دغه رازد ابو هاشم ابن الزید سروانی له خوا د
 محمد ابن خلا د ڙبارل شوی شعر هم د غزل فورم ته ورلو پری خو بشپر
 پنستو غزل همه دی چې د اکبر زمینداوري له خوا ویل شوی دی، د
 اتمې هجري پېړی د دوېمې نیمیا ی په دوران کې د زمیدا اور په سیمو
 کې یو دیوان لرونکی شاعر تېر شوی دی، چې اکبر نومډه، دده
 دېوان خو پانې مرحوم لوی استاد پوهاند حبیبی د هلمند په سیمو
 کې پېدا کړې وي او چې کله یې د پنستانه شعرا، لومړی توک ترتیباوه
 نو یې د اکبر د دېوان له پانو خخه تر لاسه شوی مطالب هم په دې
 کتاب کې چاپ کړل، د اکبر د دېوان دغه خو پانې د پنستو ادب لپاره
 دو مره ګتوري تمامی شوې چې پنستو شعر او شعری انواعو په تاریخ
 کې یې یو لوی تحول راوست، دده دیوان په دغو پانو کې د اکبر دوه
 توټې (مثنوی) هم خوند ی دی، چې دا مثنوی د خپل خورلنی تر
 خنگ د هنر مالګه هم لري او د استاد حبیبی په وینا اکبر د مینې د دنیا
 ډېر نازک حالونه او احساسات تصویر کړي دی، د اکبر د دېوان دغو
 لاس ته راغلو پانو کې د پنستو دوه غزلونه هم شته، غزل د شرقی
 شاعری تر ټول غوره منلى شعری ډول دی چې د اکبر تر غزلو د مخه
 مور په پنستو ادبیاتو کې بل غزل نه وینو. سملاسي که چېږي مور په
 پنستو ادب کې د لیکل شوی غزل تاریخ لیکو نو اړیو چې پیل یې د
 اکبر زمینداوري له غزلو وکړو.
 د اکبر غزل په تول پوره او د شرقی غزل کړه وره لري د اکبر یوه
 غزله پنځه او بله یې او ووه بیتیزه ده، د شرقی شاعری شعر پوهان
 عقیده لري چې د زیاترو شرقی ژبود لو مرنيو غزلو بیتونه لږو، او

ترا او و بیتونو یې تجاوزنه کاوه، (د پښتو غزل) د کتاب مولف
پروفیسر افضل رضا په قول د اکبر د غزلو ژبه خوره او خیالات یې
ژوردي. د اکبر له دوو لاس ته راغلو غزلو خخه یوه دلته راخلو:
د خپل خان له حیراني څه ويـل کرم
د عـشق ويرـبـه تـلـ پـه خـپـلـهـ پـهـولـ کـرمـ
ماـمـادـامـ لـکـهـ بـورـاـ پـهـ ګـلـوـ ګـشـتـ کـړـ
اوـسـ بـهـ ئـمـ پـهـ سـرـتـورـ سـرـفـرـاـقـ دـګـلـ کـرمـ
دـغـماـزـ لـړـمـونـ بـهـ زـهـ پـهـ لـمـبـهـ کـېـږـدـمـ
خـنـیـ هـېـرـبـهـ دـیـارـبـزـ ګـلـ اوـمـلـ کـرمـ
زمـاـدـ يـارـدـ مـيـنـیـ اوـرـپـهـ زـرـهـ کـېـ بـلـ دـیـ
زـهـ بـهـ سـرـ اوـمـالـ بـنـندـمـ دـیدـ بـهـ حـاـصـلـ کـرمـ
دـبـېـلتـونـ لـهـ وـيـرـهـ ژـاـرمـ اوـبـنـکـېـ وـيـنـیـ
زـهـ اـکـبرـ دـخـپـلـ اـشـنـاـدـ سـرـبـنـدـلـ کـرمـ

د پورتني غزل هندسي فورم په دې ډول دي،
(فافيه) = (رديف) دى a

=a _____

=a _____

=a _____

=a _____

=a _____

=a _____

په پورته غزل کې (ویل، پتول، گل، مل، حاصل، بندل) د قافيې
کليمي او (کرم کرم) ردیف دی، د هري مسرې د خپو شمېريې (دولس
دولس) خپي دی، تراکبر زمينداوري وروسته پښتو غزل د
روښانيانو او خوشال بابا په عصر کې ډېره وده وکړه، او په معاصر
دوران کې حمزه بابا او نورو شاعرانو هغه ته نوره وده هم ورکړه، او
او س پښتو کې غزل هغه شعری فورم دی چې خوک فکرنه کوي، له
عربی خخه راغلی شعر فورم به وي، غزل د پښتو په لمن کې دومره
وده وکړه چې په عربي کې هم دوره زيات څلپدلي نه دی. هر پښتون
شاعر چې شعر ليکي لومړي تجربه د غزل په فورم کې تر سره کوي،
غزل په حقیقت کې پښتو کې ټوان شوي دي:

ستا په اشنګو کې د حمزه د وینو سره دي
ته شوي د پښتو غزله ټوان زه دي بابا کرم

په تذكرة الاولیا کې د لرغونتوب نبې

تذكرة الاولیا د پښتو لیکوال (سلیمان ماکو) اثردی په خپله سلیمان د بارک خان صابزی زوی دی چې د کندهار په ارغستان کې ټوند کاوه د سلیمان ماکو له خپله قوله ((په سن د وولس شپږ سوه د هجري تللی و م او د پښتنخا په راغو او کليو گرځیدم او مراقد د اولیا او واصلینو مې پلټیل او په هر لوري مې کاملان موندل او د دوی په خدمت کې خاکپای و م او هر کله په سلام و رته ولار.

چې له دې سفره په کور کې کښې نستم او تنه کې مې و چاودلې د پښو، بیا پا خېدم او له خښته مې مرستون شوم چې احوال د هغو کاملانو و کاربم او دوی چې هغه ویناوې پاته کړي او پښتنه به لولي (اوسم).

د سلیمان ماکو له پورته وینا خخه نسکاري چې ده په (۱۲۶۷هـ. ق) کې د تذكرة الاولیا د لیکلو تکل کړي دی او کېدی شی د خوکلونو په بهير کې دی خپل دې مرام او هدف ته رسیدلی وي. خود تذكرة الاولیا تول متن په لاس کې نه شته یوازې خلور پانې چې (۷) ډک مخونه کېږي لوی استاد پوهاند علامه حبیبی تر (۱۳۱۹) کال د مخه په کندهار کې موندلی او د استاد حبیبی له خوا پر تذكرة

الاولیاباندی د هر اړخیزې شنې، تحلیل، تجزیې او تعلیقاتو له مخي ويلى شو، چې تذکرة الاولیا په پښتو نشر کې لوړمنی لاسته راغلې تذکره ده، البتہ تردی د مخدہ هاشم سروانی (د سالو و بهمه) نوم هم په تحقیقی ليکنو کې راغلې، خو خپله د دې اثر تراو سه کومه نسخه ترلاسه شوي نه ده، نو په دې ډول تذکرة الاولیا د پښتو ادبیاتو د نشر او نظم او په تپرې بیا د نشر ډېره پخوانی تذکره ده.

موږ چې کله په تذکرة الاولیا کې د لرغونتوب نبې گورو، تر هر خه لوړۍ په خپله همدا ((تذکرة الاولیا)) لرغونې ده. حکه که تردی د مخدہ مو بله تذکره په لاس کې لرلای نو بیا به هغه لرغونې وه. خو اوس چې نه شته دا تر تولو لرغونې ګنډل کېږي. په خپله بیا په تذکرة الاولیا کې د ((لرغونتوب)) د هغه وخت همخنګو ژبو او ادبیاتو سره ګډه خصوصیتونه، د ګاوندې یو ژبو تاثیرات او نور مشابهتونه هم شته په تذکرة الاولیا کې د اسې متن او د شعرونو د اسې بېلګې هم شته چې د نورو ژبو او ادبیاتو له تاثیراتو خوندي پاتې او همدارنګه د پښتو ژبې د ځینو لرغونو ژبنيو جو پښتونو نبې نښاني په کې زیاتې دی. د لته په لنډیز سره د دې تاثیراتو، جلاوالي او لرغونتیا ته اشاره کوو.

۱- د عربی ژبې تاثیرات: عربی د دین او مذهب ژبه وه طبعاً هغه دینی او شرعی اصطلاحات او مفاهیم چې په عربی ژبه کې موجود وو، دری او پښتو هم په همغه بنه راتلل، معادل لغتونه او ترجمه

یې تر دېره حده هغه وخت ممکنه نه وه او آن او س هم امكان نه لري. په خپله د سليمان ماکو له خوا چې په پيل کې کومه سریزه راغلي په هغه کې يوزيات شمېر عربي لغتونه راغلي دي، لکه ((حمد، محمد مصطفى (ص)، كونين، رحمت، ثقلين، ال، اما بعد، غريب، هجري، خدمت، كامل، سلام، سفر، احوال)) او نور په خپله د تذكرة الاوليا اصطلاح هم عربي ده. له دې تاثيراتو خخه بسكاري چې عربي ژبې دا وخت خپل خاص مذهبی، علمي او درباري تاثيرات درلودل، نه يوازي پښتو، بلکې فارسي لا ډېره د عربي ترايگزې لاندې وه. په غزنوي دوره کې چې د فارسي نشر متن مطالعه شي او آن تر هغه د مخه دورې عينې تاثيرات ليدل کېږي. نو دلته سړۍ ويلۍ شي چې پښتو ژبه او خپله شخصاً سليمان ماکو خپل نشد هغه وخت د عربي ژبې خپل خپل تاثيرات زغملي وو.

۲- د فارسي ژبې اغېزې: د عربي ژبې ترڅنګ د فارسي ژبې او د نشر لیکنې لرغونې تاثيرات هم خه ناخه د سليمان ماکو په نشر کې شته، له دې خخه دا بسكاري چې سليمان ماکو هغه وخت د پښتو د مروجو ادبیاتو د مطالعې ترڅنګ د فارسي ژبې او ادب مطالعه هم لرله. د فارسي ژبې نشد سليمان ماکو تر نشنودې دوه سوه کاله د مخه یو نښه شانداره مرحله تېره کړې وه، دا داسي یوه مرحله وه چې فارسي نشر په کې دې روان، سليس او خوندوري او له هر فاعل سره یو فعل، لندې او مختصري جملې لري چې دا کارد پښتو له عامې

محاوري سره ٤ پر ارخ لگوي فارسي نشر بيا د مغلو په دوره کې
تصنعي، تکلفي او مغلق شواو هغه پخوانى خوند او رنگ يې
بايلود.

د سليمان ماکو تر نشر روشته پښتو نشد پير روبسان او اخوند
دروپزه په وخت کې چې يو د مغلو مخالف او بل يې موافق و، بې
خونده، پيکه او پېچلې شواو د نورو ژبو لکه عربي او فارسي تر
زيات اغبزو لاندي راغي د سليمان په نثر کې لاندي فارسي کلمې تر
ستره گو کېږي.

درخواست، سپاس، خاکپاى، خداي، مهربان، روزگار، بزرگ،
بادار او حئينې نوري.

د لغتونو ترڅنګ په تذكرة الاوليا کې د اسي گرامري جورښتونه
شته چې د فارسي ژبي له ژبني جورښت سره یوشان بسکاري، دا خبره
له باوره د پره لري نه ده چې سليمان کېدى شي د ديني او ادبی زده کړو
له لاري د فارسي ژبي تاثيرات زغملي وي او یا هم کېدى شي د هغه
وخت د پښتو ليکنى ژبي همدا جورښت درلود. د سليمان ماکو د نشر
حانګړتيا په دې کې ده چې لکه د فارسي ژبي د گرامري جورښتونو له
امله فعل تر فاعل د مخه راهي، يا مضاف تر مضاف الیه د مخه
راوري، لکهه ((مراقد د اوليا او واصلينو مې پلټل)).

که په فارسي کې وویل شی ((مراقد اولیا و واصلین را میپالیدم...)) نود فارسي ژبې له گرامر سره اړخ لګوی، خود پښتو اصلی گرامري یا عادي محاوره دا ده چې نوم فاعل یا هم مضاف الیه اول رائي بیا یې متعلقات فعل یا هم مضاف د پښتو د گرامر په تېره بیا د او سنی شکل له مخي باید دا جمله داسې واي (د اولیا و او واصلینو مراقد مې پلتیل).

او تناکې مې وچاولدلي د پښو = د پښو تناکې مې وچاولدلي زه غريب خاورې سليمان زوي = زه غريب خاورې سليمان د بارک خان ماکو سابزي زوي او هرکله به ويل ورور ته = او هرکله به یې خپل ورور ته ويل او داسې نوري جملې چې فعلي حالت ترفاعلي حالت دمخه واقع شوي دي، خود پښتو او سنی گرامري جوړښت داسې دی چې اول فاعل بیا مفعول یا اول مبتدا او بیا خبر رائي.

پر دې تاثيراتو سربېره چې دا هم تذكرة الاولیا لرغونتیا بنېي په خپله د تذكرة الاولیا نشر دو مره ساده، خوب او په ساده روانيه پښتو ليکل شوي دي چې د مانا ابهام په کې هېڅ مطرح نه دي، نشر تکلفي او تصنيعي نه دي او بېچلتیا نه لري. د روښانیانو او راوروسته حتی په معاصره پښتو نثر کې موربد نشر دواړه ببلګې لرو، هم ساده، روان او خوب او هم پېچلي، تکلفي او تصنيعي نثر.

په دې ډول که موږ د سليمان ماکو نشر د لرغونتیا له مخي ارزوو،
نو په هغه کې د لرغونتیا خوغتی شنبې گورو.

يو دا چې ګرامري جو پښت یې د پښتو له معاصر ګرامري جو پښت او د پښتو معاصرې محاوري له ژې سره پوره تطابق نه کوي. یاني مبتدا او خبر فاعل او فعل یې سره وړاندې وروسته دي، لکه مخکې مو چې ورته اشاره وکړه. دویم دا چې په خپله د سليمان ماکو په نشر کې ځینې دasic سوچه پښتو کلمې شته چې د هغو اکثره اوس هم د استعمال وړدي، خو ځینې دasic سوچه کلمې شته چې اوس د وخت په تېرېدو سره متروکې شوي او یا په هغه بنه نه استعمالېږي، یاني چې ځینې اوس نه استعمالېږي او ځینې یې اوس هم په هغه شکل کارول کېږي. لکه استازى، روښان، پایرم، راغو، کلى، پلتيل، لورى، موندل، تناکې، چاودل، پاخېدل، خښتن، کارم، پېژندګلوه، ډبره، کاله او دasic نور چې اوس هم په همدې شکل او مانا کارول کېږي.

خودasic کلمې هم شته چې اوس یا متروکې شوي او یا یې بنه اوښتې ده لکه

ګهون=شمېره، دښنه=دښمن، مرستون=مرسته غونښتونکي،
ملا=مل، ملګرۍ، جوبله=جنګ، ایواد=هېواد، کتارو=چرو تورو.

په تذكرة الاوليا کې د سليمان ماکو په خپل نشر کې پر سوچه لغتونو سربېره د اکشرو شاعرانو شعرونه له خو ګو تو پر شمار کلمو څخه پرته نور ټول په نړه پښتو ليکل شوي دي، لکه، د بېټ نیکه حمد

چې تولې کلمې يې پښتو دی، يا هم د ملکیار بابا پارکۍ چې یوازې د ((غazi)) کلمه په کې عربی ده.

د شیخ اسماعیل په شعر کې یوازې د ((ابلیس)) کلمه عربی ده او د قطب الدین بختیار شعر خو تول له پښتو کلمو جوړ دی.

همدا شعر د تذكرة الاولیا د لرغونتیا د یوې بېلګې په توګه په بشپړ دول رانقلوم:

راته و گوره ملوکې	ویر مې زړه سوری سوری کړ
له خوبمنه زړگې کوکې	په بېلتون کې دې وباسم
	راته و گوره ملوکې
	راته و گوره ملوکې
هر ګرې مې زړگې سوؤې	د بېلتون اورونه بل دی
سوئم زه لکه پېلوؤې	لبونی یمه د مینې
	راته و گوره ملوکې
	راته و گوره ملوکې
اور زما په زړگې بل دی	غورپولی دې اور بل دی
په اور سوی مې ګوګل دی	زه بختیار خاورې ایرې سوم
	راته و گوره ملوکې
	راته و گوره ملوکې

((خانئهاني بنامار))

د هر چا په خپل ئان کي

((خانئهاني بنامار)) د مرحوم استاد سيد بهوالدين مجروح يو خورا مهم ادبی او فلسفی اثر دی، چې د پښتو نظم په چوکاته کې يې ترتیب کړی دی. په دې اثر کې د انسان ذاتي او نفسي غونښتنې تحلیل او خپل شوي دي. د کتاب له ګنهو هدفونو خخه يو مهم هدف دا دی چې که انسان خپل نفس په خپله کنټرول نه کړي، نود نفس له دې چینجي خخه لوی بنامار جو پېږي او په خپله د انسان له ژوندانه خخه را چا پېږي او هغه تباہ کوي. دا اثر په (۱۸۸) مخونو کې چا پ شوی او يو اوږد منظوم داستان دی، خوزه يې دلته په ډې لندېز سره شکلي او محتوايي نچور وړاندې کوم:

په پیل کې د یوه عالم د خولي کيسه راخلي چې د یو ورک سمندر غاري ته ناست دی شبه او ورڅ د جهان رمزونه او رازونه لتيوي، عالم یوه ورڅ وايي:

((ترکوم وخته چې دا حمکه او اسمان وي - تل د هر انسان دوزخ به بل انسان وي.))

دی وايي:

د صحراله طوفانو مې بېره نه وه

نه تشویش د سمندر لويو خپو نه

دارېدمزه،

د خپل زړه په ژور تل کې

له بناماره.

دی د هغه بناربناريانيو ته حيران دی چې بنامار پري و اکمن دی او
دوی يې پر ضد نه پاڅېږي په لوړې څرخ کې بیا د تور بنامار کيسه
ده چې خنګه د مرګ پر لوري ئې او د لاروي له خولي د هغه بنار کيسه
رائي چې تول بنارياني يې رنځوران دي. د لاروي د بنار کيسه داسي
پيلوي:

لاروي د نيمو شپو ووم

هلته ناست د سمخې خولي ته

هک حيران ووم

نړدي هلته

بنکارېدہ رنګ د ډوالونه

کندوالې وي د کوم زور لرغونې بنار

لاروي په دې پړاو کې د بنیار خلکو ته خپله تېره ماضي وريادوي،
هغه وخت چې بنامار پر دې بنیار واکمن نه او د لته پسرلي د نوبهار
اللهه واکمنه وه او د خلکو تر منځ مینه او محبت و، چا غلامي نه
پېژنده، خو کله چې د جهان د لوی فاتح واکمني پیل شوه هرڅه په غم
بدل شول، لوی فاتح خلکو ته د اسي خطاب ورکړ:
((تاسو واياست زه به خوک یم !

درست نړۍ کې پهلوان یم،
لوی فاتح د ټول جنګونو د جهان یم
له دې وروسته ستاسي بنیار زما تابع دی
تاسي ټول د قهرمان تر فرمان لاندې
که هر خوک زما فرمان ته غاره نه بدې
نو سزا به یې په دې دم او په هر دم
هم په دې نېزه وژل وي، خیروں وي
دې سره نو د بنیار خلک د قهرمان تابع شول، د هغه ستاینې به یې
کولې، معبد یې جور شو او خلکو به یې پرستش کاوه.
خو لاروي به خلکو ته دا پیغام رسوه:
رهبانانو راشئ و اوږئ دا بیان

له رمزونو نه خبر شئ پت پنهان

زمادار زموږ لپوه دی

لکه وینو ته چې تبی وي د غرو رغو لپوان

زړه یې کلک لکه تور کاني د بیابان لکه سندان...

د بنامار پر ضد د لاروی پیغامونه ورو ورو د بنار خلکو کې
خورپدل، لاروی به چا لپونی او چا مجنون باله خو ورو ورو د بنامار
په زړه کې وبره پیداشوه، هسې نه چې دې لاروی کې خه فساد نه وي.
نولاروی (مجنون) او د نوبهار الله (لیلی) چې د بنامار تر راتګ
دمخه د بنار واکمنه وه، خپل دربار ته راغواري او پونستنې تري کوي.
لومړۍ لاروی يا مسافر ته مخ را اړوی او په ترخه او اوزور ته وايې:

((ای پردې سه مسافره !

چې د بل پردي هېواده یې راغلې

په دې بنار کې او سېدلې

موږه پناه تاته در کړې

زه خواړم چې ته خلک را بلې تل،

چې د خپل پلرو نیکونو معبد پر بر بدې

پخوانی دود رو اجونه کړي همه تر پنسو لاندې

د زړو خپلو پخوانیو عقایدو نه لاس و اخلي

او ددي ګډا بې ګري نا اشنا پېغلي پرستش ته غاره کېږدي
دا رښتیا ده؟))

لاروی ورته ټواب ورکوي:

((اى د کل جهان باداره فرمانداره
ستا معبد خونوی نوی نوبنادي
نه بې کلک نه بې پاخه دی دبوالونه
نه ژور نه مستحکمه تهدابونه
ددې سیمې رښتینې اصلی واکداره
رب النوعه د بهاروه، الھه د عشق او مینې،
په دې ئای کې مېشتہ خلکو،
د هغې بنکلې دلدارې پرستش کړو
هر هر لوري، هري خواته هر هر ئای خو
د هغې د قدم ئای و.))

لاروی خپلو خبرو ته دواام ورکوي او وايي چې دا پېغله (لیلی)
همغه الھه ده. لاروی واکمن ته وايي چې ستا په زړه کې واهمه ده او د
ښار خلک که ستاله دې واهمې خخه خبر شي، نو ستا اطاعت او

عبداتنه کوي، واکمن په زره کې د پروار خطا کېږي خوليلی او
مجنون (پېغلي او لاروي) ته حکه خنه وايي چې په بنار کې شور
ماشور جوړ نه شي، نود سترو اکدار په زره کې نور هم وهم او ترس
زياتېري. دا داسي وخت دی چې د بنار په خلکو کې د لاروي پیغامونه
نور هم قوي شوي او د واکدارو هم نور هم زيات شوي. په همدي وخت
کې یوه زره بوډي چې د تورو لوګيو جامي یې اغوستې وي د ستر
واکدار ماني، ته ورنتو زي. د بوډي کيسه داسي ده:

فقط یوه ورڅ، چې مانسام شو توره خره،

راپیدا شوه له کوم ئایه،

را راو انه پته پته غلي غلي،

یوه ناشنا زره بوډي وه.

د بنار لوبي دروازې ته ودر بدله.

څېره بد هم مرموزه،

هیولا وه بد منظري

تور کميس تور یې پرتوګ تور یې زړو کې د لوګي و

د بنار لوبيه دروازه شوله برسېره په خپله سر له خپله ئانه

بوډي ننوته بنار ته

د هغې لوبي ماني په لوري لاره

خونا شنا شانته بودی وه
بې لە دې نه چې قدم پر ئمكە كېزدى
د بىايسىتە زىنۇ نه وختىلە پورتە
بې لە دې نه چې كوم مكىت ياتوقى كېرى
د مرمرۇ جڭو ستنۇ نه شوه تېرى
د بىايسىتە خىلاندە قصر دروازى تە ودرېدلى
دې بودى بىا،
نه زنخىير دروازى وشىنىگولۇ نه بې وروتكولۇ،
وربرىسىپە پە خېل سر شو
بودى لارە شوه پە قصر كې دننە
دا بودى خولا روئى سره اشنا وھ، لاروئى بىسە پېزندلى
لاروئى بىسە پوهېدلى چې بودى ولې راغلى
اودا اوسمە پە هغە قصر كې دننە
د بودى او د واکدار پە منع كې خە خېرى كېرى
خە مودە لا تېرى نه وھ،
چې راوتل دوى دواھ،

د مانۍ له کندو والونه، د لوی بنار له خرابو نه،
بودی مخکې قهرمان تر شارواز و
لارل لارل کومې خواته نامعلومه...

###

دا هغه مهال دی چې نور پر بنارد واکدار واکمني پایته رسپږي او
بنارتہ بېرتہ د نوبهار الهمه راګرځي او د ژوند خرختاوېږي. نوره کيسه
د اسي ده:

مجنون پاتې حال وي جاري هلتنه ناست و
د خپل بنار په کندو واله کې
د عالم په تماشه و

د زمان دفتر بر سپره ورته پروت و،

له اغازه تر انجمامه،

د عالم صفحه یې مخې ته خپره و،
له ذري تر کهشکانه

هم ماضي او مستقبل غاره غړي، وو،
د هغه حال په شپه کې
شپه او ورځي تېر بدلي،

بیا راتلله میاشتی کلونه،

یو پر بل پسی پیهمه.

هم فصلونه، موسمونه را راوان بېرتە روان وو.

###

تر خوشپه یوه د شپو و،

لاروی په کونج کې ناست و،

د افق تورې لمنې ته یې کتلې

یو ناخاپه ورنیکاره شوې، هلتە دورې،

رنا گانې زیاتې، زیاتې، په تورتم کې خلبندې

دی راپا خېدە لە ئایە، په رنا پسی روان شو

تولە شپه یې مزلى كې

چې سبا شو سپین سبا شو،

لاروی د یو سیند غارې ته نودى شو

سیند اوارڈك بھېدلۇ

د سیند غارې وي ابادې

چمنونه شنە پراتە وو، سره گلونه غورپەدى

بنكلى مېنى رنگارنگە په کې ھە طرف ولاپې

باغ او بن کې د مرغانو شور ماشورو
پېغلي نجونه بىكلې بىكلې
بنه ئلمىي بنايسىتە ئوانان وو،
ئىينى ئىينى د خپل بىنار پە ابادى بوخت،
ئىينى نور بىيا،
د بنايسىتە پېغلو سره تاست پە راز او نياز وو،
محبت و صفابىي وە، بىكلول وو زغلول وو،
مرکې وي مشوري وي
ماشومان د سىند پە غارە لوبىدل تول،
شور ماشورو غلغلى وي
او بىيا هغە ناشنا پېغله
زور كميس خىرى گربوانە،
گر ئىدلە خرامانە،
شىن كميس نرى شفاف يې و پە تن کې نوى نوى
د وحشى گلۇنو تاج يې پاس پە سرپروت
د بهار ورمى پە شانى الوتله

د دښتونو غرځنۍ ورته راتللي،
لاروي د نيمو شپو چې دا حال ولید،
بې اختياره په خندا شو
ئکه پوه شو،
چې له سره بیا شروع شو، یو ئحل بیا بیا،
زور داستان د قهرمان ستر پهلوان ستر،
او د بنکلې رب النوعي الهې د عشق او مینې
یو ئحل بیا له سره پیل شوه،
افسانه لویه اوږده د تور بسامار مار.

تاریخ مرصع او خونومیالی پښتنې بیبیانې

تاریخ مرصع په پښتو کې هغه مهم تاریخي کتاب دی چې بېلاپل
تاریخي، سیاسی ټولنیز، ادبی، دیني او نوربشری مسایل په کې
څېړل شوي دي.

دا کتاب د پښتنو د نومیالی مشر، ملي اتل او ستر لیکوال
خوشال خان ختک د لمسي (افضل خان ختک) تالیف دی، چې په
(۱۱۳۶) هـ. ق کې بشپړ شوي دي.

په تاریخ مرصع کې د نورو سیاسی، اجتماعي او فرهنگي
شخصیتونو ترڅنګه ځینې پښتنې مېرمنې او بیبیانې هم معرفي
شوي دي چې د ځینو یې په ځنګزني توګه یادونه شوې او د ځینو یې د
نورو شخصیتونو د یادونې ترڅنګ نوم اخیستل شوي دي.

په تاریخ مرصع کې د بنحو د معرفی اهمیت په دې کې دی چې دا
ثابتوي چې لیکوال په دقت سره د مهمو شخصیتونو ثبت او معرفی
ته متوجه شوی او هغه یې له بېلاپلوا منابعو (ماخذونو) څخه چان
کړي، خپل معلومات یې هم ورسه یوځای کړي او بیا یې په خپل
تاریخي اثر کې خوندي کړي دي. په تاریخ مرصع کې هغه بنځې د یوې
ځانګړې ضمیمي په توګه معرفی شوي چې عابدي او پرهیزګاري
بنځې وي او ټول ژوند یې د خدای عبادت ته وقف کړي و، دا ((د برخو
مېرمنې پښتنې بیبیانې)) ترعنوان لاندې معرفی شوي دي چې ټولې
پنځه عابدي او متقي بنځې په دې برخه کې معرفی شوي دي چې دلته
یې په ترتیب سره درپېژنو:

۱- عصمت پناه بی بی:

دا یوه عابده، پرهبزگاره او دینداره بسخه، په یوه پرهبزگاره کورنی کې زېبىدلې وە.
دې بی بی توله ورخ په روزه او شپه په عبادت تېروله، په تاریخ مرصع کې ددې په باب وايى:

((عصمت پناه بی بی دویه لورد شیخ سلیمان دانا خورد شیخ ملهی قتال، په عبادت ریاضت او مجاهدت کې بی پې لړوی شان درله او د ورځی به روزه په خوله او د شپې به په لمانځه ولاړه وە. او دعا به يې قبلېدہ د بنو بدۇ په باب به يې چې هرڅه په ژبه تېر شول په درنګ ساعت کې به بسکاره شول او چېږي به په عکس نه شول، عجیبې کرامتونه ترې ظاهر شوي دي.))

۲- بی بی راسته:

دا هم یوه دینداره او پرهبزگاره بسخه وە، د خدای په مینه کې ډو به وە، دعا به يې قبلېدہ، تاریخ مرصع ددې بی بی د تعارف تفصیل داسې راکوی: ((ذکرد عفت دستگاه بی بی راستی چې د خواجه یحیی له نمسو او د خواجه ویس سروانی کورودانه وە، د وینا مېرمن او له خانه ورکه وە او هر وخت ((د خدای په مینه کې)) لبونی او ډو به وە. او اکثر به پري حال غالب او د دنیا په معاملو يې هېڅکله وتنه نه وە. خواجه ویس له دې قبله چې د هغې احوال ترې بیل و درینس، پلوريو له یوه جينى و کړله او له (عام) و ګړي او هم له بی بی يې دا خبره پته درله. تر دې چې اخر پس له خه مودې جو ته شو. خود بی بی

په اطوارو کې یو بکس خفگان هم پیدا نه شو.) تاریخ مرصع دغه راز ددې مېرمنې د کراماتونورې کيسې هم رانقل کړي دي.

۳- بې بې شیغزادې:

دا هم یو عابده، دینداره او پرهپزگاره مېرمن وه چې توله توجه یې د خدای عبادت ته وه او بس.

تاریخ مرصع ددې عابدي بې بې په تعارف کې وايي: ((دا هم د خواجه يحيى کېر له نسه او د میان ترمان وله میان د داسیداني په نکاح وه. ډېره رسپدلي عبادت ګزاره او روژه داره وه او د دنيا په معاملو یې وتنه نه وه. څښتن یې ډېره نمانځنه کړه او چې په هغې حال ډېر غلبه شو. نومیان ترمان بله ارتينه وکړه او له بې بې په توله یوه ورڅه میان ترمان د بې بې په خدمت کې ناست و، ورته یې وویل چې ترمانه زه دې ناست وینم ودره. میان ترمان یې له خدمته پاخېد او پلار میان دودالره تللې له بې بې ئې خفگان او ګيله وکړله چې داشان ناخاپه وینا یې راوکړله میان دودالره و پونسلو چې ترمانه ګوندي بله ارتينه دې کړې ده. د دوې ویل هو، وي ویل نسه ونه شول ډېر بد دې وکړل چې بې د بې بې د رضا دې هسې چار وکړه. خو ورڅې پس ترمان هسې ناروغه شو چې د مرګ خواست یې وکړو. دغه خبر یې پلار دودا ته بسکاره کړه او د مرګ خواست یې وکړو. هغه ورو وویل چې ترمانه له خدا یه مې غونبتي دې چې سره د ايمانه ګور ته لار شي. د پلار له خدمته د بې بې په ملازمت راغۍ او هغې ته بې هم وویل چې په حقله یې دعا وکړې چې خاتمه یې په خير شي. وي فرمایل چې خدای تعالي به دې ايمان روزي کړي خو ورڅې پس میان ترمان په حق ورسپد.)

۴- بی بی صورت:

د پښتنو بیبيانو په لړ کې بی بی صورت هم یوه ډېره نامداره عابده او پرهبزگاره بنځه وه چې دنیا یې ترکه کړې وه او تولڙوند یې د خدای درضا لپاره عبادت ته وقف کړي و.

افضل خان خټک په تاریخ مرصع کې ددې بی بی په باب داسې وايي: ((ذکر د دوران د هغې صالحی او د زمانې د ساجدي بی بی صورت لورد ملک بستان کاکړ نیکه د میان هیبت خان چې د دغه تاریخ د لیکنې باعث دی. هر کله چې بی بی صاحبه د پوهې عمرته ورسپد، نو قران او د فقهې خو کتابونه یې ولوستل او د شرعی مسلو په علم کې یې هغه وخت مثال نه و د هغه وخت ارتینو به تولې مسلې هم له هغې پونتلي. اکثر خپل خپلواں به یې د غونښتنو په نیت راتلل. خو هر کله چې والدې شریفې به یې ولیدل چې په تلاوت او خپل شغل مشغوله ده، نو دې خبرو ته یې پام نه کړو او خپله لور یې د چا په نامه نه کوله.

دا بی بی دومره د خدای په عبادت بوخته وه چې ترپایه یې چا سره واده ونه کړ او تولڙوند یې د خدای پر عبادت تپر کړ. دا بنځه دومره عابده او په خپل نفس حاکمه وه چې د پلار په میراث کې پاتې تولې پیسې او پانګه بپوسو او مسکینو خلکو ته ورکړه او ځانته یې هېڅ هم پرښبدول.

۵- بی بی معذوبه مولهه:

دا بی بی هم یوه عابده، پرهبزگاره او خدای په مینه مسته یې بی وه، هره خبره او عمل به یې د عرفان او حقیقت په لاره برابره وه.

تاریخ مرصع کې يادونه راغلې د.

((ذکر د عفت ایات معذوبې مولھې: چې د عرض اشیانی اکبر پاچا د پاچھې په زمانه کې د کیتھل د پرگنې له کليو په یوه کې بسکاره شوه او تل به مجدوبه او مولھه (شيفته، او عاشقه) او لبونې او بې خوده او بې شعوره ود. هر کله چې به د رحمت بaran ورېدلو خپلې سترګې به يې اسمان ته وازې نیولې او تر خلورو پینځو ورڅو به حیرانه بې خوده ولاړه ود او بانه به يې نه خوئول. او له بارانه، باده او تندر به هېڅکله نه رنځیده او بیا به چې په خپل وړومي حال راغله هم همغسي مستانه به ګرځدله او هره خبره به يې چې کړه عین له عرفانه او حقیقته به ود.))

دا و په تاریخ مرصع کې د Ҳینو پښتنو بیبیانو يادونه چې مورډ دلته په لنډیز سره معرفی کړې.

د خوشال په یو غزل کي اخلاقي پندونه

لکه خنگه چې تولو ته خرگنده ده خوشال بابا یو هرارخیز
شخصیت دی، داسې یو شخص دی چې د بغاوت په وخت بغاوت
کوي، د جنگ په وخت کې جنگ، د عبادت په وخت کې عبادت، د
بزم په وخت کې بزم، د رزم په وخت کې رزم، د بنکار په وخت کې
بنکار او د پیکار په وخت کې پیکار. طبیب، شاعر، بنکاری، پوئی،
قومی، ملي، اخلاقی، روحانی لنډه دا چې یو جامع شخصیت و.

د بابا د شخصیت په هر اړخ چې خوک خېړنه پیل کړي نو دا
شخصیت دومره وړانګې لري چې که بل خوشال نه شته یوازې همدا
خوشال دی، خو چې بل اړخ ته متوجه شي نو بیا خوفکر کوي چې دا
خوبل خوشال دی. کله چې د بابا منظوم او منثور اثار او د هغه د ژوند
تاریخي سیر ګورو، نوله بابا خخه مورته د پرزیات او ګن شمېر
نصیحتونه، پندونه او اخلاقی لارښوونې پاتې دي.

که چېږي خوک د خوشال بابا اخلاقی پندونه او نصیحتونه تعقیب
کړي او هغه بیا پر ئان عملی کړي، نو پوره یقین دی چې یو بشپړ
روحانی او اخلاقی شخصیت به ورڅخه جوړ شي.

د بابا په کلام کې د گنھو پندونو او نصيحتونو له جملې خخه به يو
غزل د بېلگې په توګه چې له غوره اخلاقې مرغلو خخه مالامال دی
راواخلو.

ددې غزل مطلع ده:

بنه سپری د چا په بدونظرنه کا
که خوک بد ورسه کاندي دي به بنه کا

دا غزل په يو اخلاقې ايدې يال پيلپري، بنه سپريتوب اسانه کارنه
دي، خوشال ورته په خپل دستارنامه کې شل هنرونه او شل خصلتونه
تاکلي دي. دلته هم ده د بنه سپريتوب لپاره خو معیارونه تاکلي دي.

يو دا چې بنه سپری چاته په بد نظرنه گوري زره کې صاف وي او
دويمه خبره دا ده چې که خوک بنه سپري سره بد هم وکري، نودي يې
بېرته په بد و غچ نه اخلي، بلکې بنه سپری هغه دی چې د بد و په مقابل
کې بنه وکري، دا نو دې لور اخلاقې معیار دي.

خوشال بابا دالور اخلاقې معیار يوي شمر لرونکې ونبي سره تشبه
کوي او وايې هغه ونه چې مېوه لري هر خوک يې په کانه ولې، خو هغه
ونه په خپل ئاي ولاره وي او پر چا گوزارنه کوي، بلکې مېوه
ورکوي

په بارداره ونه تل ورېږي کاني

ورته گوره چې بارداره ونه خه کا

په همدي خاطر خوشال بابا خلکو ته د اخلاقو او زغم توصيه
کوي، که خه هم دا يو مشکل کاردي

خوشال بابا وايي چې دا دنيا خو تېرېدونکې ده، بايده دي چې
غوسه، کينه او نوري دعوي تولې پرېړدو، که سړۍ مرګ ته متوجه
شي، نو واقعاً به کينې خوشې کړي

د جهان کينې غوسي واړه ترشا کا

که سړۍ په وخت د قهر مرګ ترزره کا

خوشال بابا انسان له ئان خوبنونې، ئان بنودنې، ئانپالنې او
خودبینې خخه جهان خوبنونې ته رابولي او وايي که خوک له ئانه
راببل شي او د جهان په فکر کې شي نو بیا به د جهان نداره وکړي

خوشال بابا ددي خبرې د اثبات لپاره ((لبمه)) د مثال په توګه
راوري چې هغه ئان ته نه گوري نو ځکه تول جهان ورته بنکاري،
انسان هم بايد همدغه مثال خپل کړي

دا په دا چې خودبینې ورڅخه نه شته

د جهان ننداري ځکه دوه لبمه کا

خوشال خان کینه او حسد انسان د تباھي سببونه گنني او
ارواپوهان هم دا خبره تائيدي وي او وايي چې کينه او حسد انسان
وجود ته د زهرو په شان مضر او خطرناک دي، خوشال بابا وايي:

په کينه په حسد هېڅ د چا ونه شي

هر سري چې حسد کاندي خان او به کا

خوشال بابا وايي او پ ۷ دې خبره تيinگار هم کوي چې سري بايد
همپشهد بنو او نېکو خلکو نصيحت ته غوره کېږدي او د بدوم خلکو
پر خبرو عمل ونه کري.

نصيحت د نېکو بنه دي نه د بدوم

کم بختان به بد فعلی د چا په خوله کا

خوشال بابا وايي چې خدای پاک شخص ته د بنو بدوم اختيار
ورکړي دي، هر شخص د خپلو اعمالو مسول دي.

و سري ته يې اختيار ورکړ هوښياره

که په هره چار کې خدای واره خپل کړه کا

خوشال بابا وايي چې د وخت قافلي تېرېږي، د هر چا خپل کاردي
چې له وخت خخه بنه ګته پورته کوي او که نه، بنه کارونه کوي که بد،
همدا عمل به يې د لاري مل وي.

ورخ او شپه په لار روانی قافلې دی

نېک و بد د قافلې په لارې تله کا

خوشال بابا وايي چې له دنيا خخه سفر یوازې دی، هر چا سره به يې
خپل عمل ملګرۍ وي، بنه عمل د لاري تر تولو بنه ملګرۍ دی او له
خپل عمل پرته نور هېڅوک تاسو سره په لاره کې نه مل کېږي، نو
بایده دی چې خپل عمل بنه کرو.

يک تنها په لارې تلنې ده خوشاله

په داهسي لار خوک خه د لاري مله کا

دا و له اخلاقې پندونو ډک د خوشال بابا یو غزل، د خوشال بابا
شاعري له داسي نورو پندونو او نصيحتونو ډکه ده چې که خوک يې
په دقت سره ولولي نود اخلاقې جرئت، قوت او پاكې سبب به يې
شي.

د خوشال په غزل کې بزم او د زم

خوشال بابا په پښتو کې د بزم او رزم یاد توري او قلم د خاوند
شاعر په توګه مشهور دي، چې په اکشرو شعرونو کې یې دا دوه
عناصر د پر ځلبدلي دي.

په پښتو کې نور د اسي شاعران هم ډېردي، چې یا یې په بزم کې
شاعري کړي او یا هم په رزم کې او یا هم په دواړو کې.
خو خوشال په دې برخه کې تر هر چا زيات کار کړي دي او تر بل هر
شاعره زيات مطرح دي.

خوشال لوړنۍ شاعر و چې په زياته کچه یې له عربی ژبني خخه
راغلي شعری فورم (غزل) له پښتنې چاپېریال سره غاره غړي کړ، ده د
غزل په خپل دودیز مفهوم د غزل (تفزلي) مانا اورنګ هم وساته او د
پښتنې چاپېریال څانګړنې، رزم، ملتپالنه، مېلمه پالنه، غیرت او
تنګ یې هم ورسه مل کړل.

په حقیقت کې همدا خوشال بابا و چې پښتو غزل ته یې د بزم
ترخنګ د رزم رنګ هم ورکړ. او په یو واحد شعری فورم کې یې دا
دواړه عناصر په موازي ډول شامل او تضمین کړل.

له نورو شاعرانو سره د خوشال بابا تفاوت په دې کې دی چې
اکشرو شاعرانو د خپل یو واحد غزل زياته برخه یا بزم یا هم رزم ته بېله
کړي، خود خوشال بابا څانګړنه په دې کې ده چې ده د غزل بیت بیت
کې د رزم او بزم بېلا بېل محتويات د اسي سره او ډلي او منظم کړي
چې سري ته هم خوند ورکوي او هم نوي رنګ لري.

توري چې تېرېږي خو ګزار لره کنه

زلفی چې ول ول شي خوڅل یاد لره کنه

پورتنی بیت د خوشال د یوه غزل مقفی بیت (مطلع) ده، ددې بیت
لومړۍ مسره په (توره) پیل شوې او نوره زموږ په رزمی ادبیاتو او
دود و دستور کې د غیرت، ننګ او همت سمبول دی.

توره نه یوازې د جنګ یوه فزیکي وسیله ده، بلکې هرڅوک چې
کوم به او ټولنې ته ګټور کارترسره کړي، نو خلک وايې چې پلانې
(بنه توره) وکړه، یا پلانې له پلانې سره ډېره ((توره)) وکړه یانې
ښېګنه یې ورسه وکړه. (زلفی) بیا د (تغزلي) مینې او عاطفې حالت
لپاره رائي، چې د معشووقې د بنکلا یوه نښه ګنډل کېږي.

خوشال خان دا دواړه مفاهيم په یوه واحد بیت کې سره یوئای کړي
او بیا یې یو ځانګړي جلا مفهوم ورڅخه جوړ کړي دی، دغسې سره
لري مفاهيمو یوئای کول تر خوشال د مخه په پښتو ادبیاتو کې نه
لیدل کېږي، خوشال په خپل همدي غزل کې وايې:

وينې مې د زړه خوري، مګر نو خه لره نه دی

زړه زما پیدا دی ستا خونخوار لره که نه

مې شته چنګ ونې شته د خپل یار سره خوشاله

خپل بیاض په لاس کې خه ګلزار لره که نه

په پورتنیو بیتونو کې هم د خوشال د رزم او بزم مفهوم نغښتی
دی، د خوشال د رزم او بزم مفکوره د خوشال بابا ډېرو غزلو ته لاره
کړي ده.

هغه عشق او توره لازم او ملزم بولي او وايې چې توره هم د عشق
په زور ترسره کېږي، یوه خوک چې له کوم شي سره مينه ونه لري نو د

هغه د لاسته راورلو لپاره توري هم نه وهي او خوک چي له خه شي سره
مينه ولري د هغه لپاره توري هم وهي او قرباني هم ورکوي
خوشال خان وايي:

بدرگه که محبت راسره نه واي
يكتنها به په خونخوارو لارو تلل خوک
خوشال توره او سربندنه د ميني او عشق برکت بولي او پرته له
هغه توره او سربندنه ممکنه نه ده:

واوه عشق دي چي يې سر راته گياه کړ
ګنه زه په څان مين د سربندل خوک

خوشال په عشق او مينه کې دومره سربندني او څان تېرېدنې ته
حاضردي چي ان که سريې لارهم شي له خپلي معشوقې به تېرنه
شي، دي دي ته هم حاضردي چي آن د ژوند په بدل د معشوقې زره
لاسته راوري ځكه نو خپلي معشوقې ته وايي:

ته مې وزنه د قصاص اندېښنه مه کړه
د خپل مرګ په تور به ونيسم يو بل خوک

خوشال په عشق کې سرتېري يو حتمي شرط ګني او وايي، هغه
خوک چي په عشق کې له سرسره لوبي ونه کړي، هغه وصال ته نه شي
رسېدلې او هغه خوک چي په دې لاره کې د سر قرباني ته حاضر نه وي
هغه په هېڅ خساب دی

په پالنګ د معشوقې ورئي سرتېري
هر عاشق چي تر سر تېرنه وي هم هېڅ

خوشال خان په عشق کې د پري خبرې په توره فيصله کوي او د غه راز که معاشوقة وغواړي دی د خپل سرتېغ (غوخونې)) ته هم حاضر دی، مقصد دا چې معاشوقة یې خوشاله شي.

په درست جهان به وي یو زما غوندي رسوا بل
ورئم توره وکښلي چې مين واوم په تا بل
نن ماوته چا ووي چې اشنا غواړي خپل تېغ نه
د خدای لپاره کوم به له صابر وي اشنا ستا بل

خوشال په مينه کې خپلې معاشوقي ته دومره وفاداره دی چې له
خپلې معاشوقي پرته د بل چا عادي ستانيه هم نه شي اور بدلائي،
خرنگه چې خوشال خپله یو توريالي او ننګيالي شخص و، نو په عشق
کې هم حینو پوبنتنو ته د توري هواب مناسب بولي.

چې ستا له زپبا مخه خوک بل مخ راته وستاني
يو هسي قهر راشي چې که غوڅ د هغه سر کرم
ربنټيا خبره بنه د راته غور باسه خوشاله
که تپر تر سرومالي شوي زما خانه خوله به درکرم

خوشال بابا په مينه کې دومره زور نظر لري چې ان د قتل لپاره هم د
(عشق شريعت) له نظره فتوا ورکوي او وايي چې د عشق په
شريعت کې سربايلل، قصاص او ديتنه لري او خپلې معاشوقي ته
وايي چې زما له مرگه و پره مه کوه:

له مرگه مې خه غم کري چې د عشق په شريعت کې
قاتل په شرعه خلاص دی له ديتنه له قصاصه
خوشال د پورتنۍ قرباني ترڅنګ بیا هم په خپله اراده دومره ولار
دی چې خپلې معاشوقي ته خطاب کوي:

که لاس می رقیبان په تپره توره سره پرې کا
لمن به دې بیا هم زما له لاسه نه شي خلاصه
خوشال بابا د یوه خان، امير او زورور شخص په توګه په شاعري
کې د رزم او بزم په برخه کې تل هغه خبره کړي چې دده د پخې ارادې او
لور همت بنکارندويي کوي سره له دې چې مينه داسي یو شی دې چې
ډېر زورور هم ورته تسلیم شوي او هم زبون شوي خود خوشال د کلام
بنېګنه په دې کې ده چې دده هر کله له بزم سره رزم یو کړي، نو پښتنې
عنعناتو ته یې ډېره ترجیح ورکړي ده.
د خوشال په شان یو هوډ من شاعر په داسي یوه کلتوري ټولنه کې
چې د مینې لپاره یې چاپېریال ډېر محدود او اغزن و، په خرگنده د
کلتور بندیزو، مذہبی دریخونو او نورو خنډونو پروړاندې
و درېږي، د رزم او بزم چغه پورته کوي

د خوشال په يوه قصیده کې پښتنی ننګ

د افغانانو ملي اتل او لوی شاعر خوشال بابا هغه لوی او عظيم
شاعر دی، چې د توري او قلم د خبستان نوم يې گتيلی دی.

خوشال بابا نه يوازي يولوي شاعراو ليکوالو، بلکې يو قومي
مشر، سیاستوال او ټولنیز شخصیت هم و. پردي سربپره يو عالم او
مفکر هم. دده د فکر پلوشي دده په منظومو او منثورو اشارو کې
خرگندې دی. خوشال خان په خپله شاعري کې د غزل، رباعي او
قصيدې فورمونه زيات استعمال کړي دي، نور شعری فورمونه يې هم
کارولي، خود شعر زياته برخه يې په دې فورمونو کې ده، خوشال بابا
په لسگونو قصیدې ليکلي، چې د بیتونو شمېري يې له (۱۸) نیول بیا
ان تر (۱۵) بیتونو هم او پې.

موږ يوازي يوه قصیده يا بولله، چې ((پښتنی ننګ)) نومېږي
د بېلګې په توګه را اخلو، پر محتوا او شکل يې بحث کوو.

الف: د شکل له مخې:

د پښتنی ننګ قصیده توله (۵۲) بیتونه لري او په (۱۲) خپيز
جورېست ويں شوې ده. مطلع يې داده:

پرورده که د مغولو په نمک یم

د اورنگ له جوره هم له غربوه ډک یم

په دې قصیده کې په مطلع کې ((نمک)) او ((ډک)) دواړه د
قافيې کلمې او د نورو مصرعو قافيې یې د قصیدې د فورم د
خصوصياتو له مخي همداد مطلع قافيې تعقیبوي (یم) (یم) چې په
ټوله قصیده کې په یو شکل او یوه مانا تکرار راغلي دی، دردیف د
تعريف له مخي د دې قصیدې ردیف ګنډل کېږي

ددې قصیدې د ټولو مصرعو د خپو شمېر یو برابر یانې (۱۲) خپه
بیزدی.

دا وې د دې قصیدې د شکل په باب لنډې خرگندونې او سرائخو
ددې قصیدې معنوی خواوو ته:

ب: د محتوا له مخي:

له خنګه چې ټولو ته خرگنده ده خوشال خان د پښتنو یو ملي او
سیاسي مبارزو، نو دده مبارزه دده په شاعری کې هم منعکسه شوې
ده، خوشال د یو لوی خان او د سیمې د یوه سردار په توګه د هغه وخت
د شرایط او تعاملاتو په پام کې نیولو سره یو خه وخت د مغولو د
واکمنې په کړۍ کې هم پاتې شوی، خودده ملي شعور او ولولي هغه
زیات له مغولو سره همکاری ته پرپنسپو او د خپل قوم پر خوا ودرېد.

په دې قصیده کې همدغو حالاتو او پونتنو ته خوابونه ورکړل
شوي او د هغه چا شکونو ته هم خواب ويل شوي، چې پر خوشال بابا
يې د مغولو د پلوی شک کاوه، د قصیدې په لومړي بیت کې دا
موضوع واضح شوي ده:

پروردہ که د مغولو په نمک یم
د اورنګ له جوره هم له غربوه ډک یم
په ناحقې په زندان کرم یو خوکاله
خدای خبر دی که په خپل ګناه زه هک یم
خوشال خان وايي، چې دا درسته ده چې مغولو ماته جاګير او
منصب راکړۍ و، خو پر زړه يې هم داغلی یم، هغه وايي ما خکه له
مغولو سره ورانه کړه، چې زه د مغولو په نیتونو پوهوم. هغوي پښتنو
ته په زړه کې کينه لرله.

پښتنو سره زړه تور دی د مغولو
خبردار يې په نیتونو یک په یک یم
خوشال بابا وايي پر هغې نوکرى دې اوږ پوري شي چې د سري
عزت او پت په کې خوندي نه وي.
خوشال خان سره د خپل قام غم او د هغه د خلاصون لپاره لوی
فکرونه وو، د مقام او منصب وردې نه و.

اور یې پوري په منصب په نوکري شه

چې تر فهم و تر نظر د مغول کک يم

په خپل نام و ننگ چې راشم لپونی شم

خبردار کله په سود او زيان د لک يم

خوشال بابا وايي له ما سره لوی لوی فکرونہ دي، زه ډېر لري نظر
کوم، د خپل قام راتلونکی غواړم، اراده مې د زمری په خبر ده.

لكه باز په لوی لوی بسکار زما نظر دی

نه چې ګرئي ګونګت نيسېي بادخورک يم

او کله چې خوشال خان د مغولو نوکري پرېږدي، نو دی رو حاډېر
زيات خوشالېږي او د ازادۍ احساس کوي او دا ازادۍ ان د فربستو د
مرتبې په خبر ګنني. کله چې دی د مغولو له نوکري خلاص شو، نو خان
ورته (ملک) بسکاري.

چې منصب مې د مغول خور یو ملک و م

چې منصب د مغول نه شته او س ملک يم

د فرمان د پروانې حکم یې نه شته

شکر دا چې په خپل حکم په خپل وک يم

خوشال چې یو خل د مغولو پر ضد مبارزه پیل کړه او پس له بنده
یې دا عزم وکړ، چې یا به مخ مکې ته کوي او یا مغولو سره رزم، نو بیا
تر پایه په خپل دې هوډ تینګ ودرېد.

چې نیولی مې دا هوډ د ننګ او نام دی
که له خپله هوډه واوړم کنیزک یم
د کریز بنې مې تویې لکه باز کړې
گومان مه کړه چې بې پرونو بشناپېرک یم

خوشال تل په خپلو شعرونو کې د پښتنو له خپلمنځي اخلاقونو
او نیمګرتیا او سرتکولی دی او دا یې د دوى د شاته والي او
كمзорی غټه عامل بللى دی په دې قصیده کې یې هم دې نیمګرتیا
ته یو خل بیا اشاره کړې ده:

په بل غشی توپک هېڅ ويستلى نه یم
که ويستلى یم خو بیا په خپل توپک یم
د خټکو حقیقت راته بشکاره شو
زړه مې بد له خپله خانه چې خټک یم

خوشال بابا د ژوند ناخوالو ته هېڅکله هم تسلیم شوی نه دی، دی
وايي که هر خومره مشکلات شته، خوبیا هم ورته سرتیتی په کارنه
دې او خپله دا قصیده په همدي پخه اراده پای ته رسوي.

که مې عمر د عفد به کال کې آس دی
د سوارۍ په کار کې تینګ لکه اوزبک یم
که مې خپل دي که پردي دي چې بې ننګ وي
تېړه توره د بې ننګو د تارک یم
د افغان په ننګ مې وترله توره
ننګيالى د زمانې خوشال ختيک یم

د غلو ڊيوه

(د استاد الفت د یوه نثر شننه)

دا خبره تولو ته خرگنده ده چې استاد گل پاچا الفت د پښتو د معاصر هنري نشري یو غوره استاد دي، د هغه نشري توقبي لوبي دي که وړي تولي له مانا مالا مال دي، په همدي خاطرد استاد هر نشر چې خوک لولي یوه ژوره مانا ورڅخه اخلي او د بنه اجتماعي ژوند پر لوري لوستونکي ته لار پرانيزې زه د لته یوازي د استاد الفت یوې وړي نشري توقبي ته اشاره کوم چې خومره د یوې تولني د وينتابه لپاره ژور پيغام لري او خنګه خلک هخوي چې د علم په رنا ئان سمبال کړي او خپل ژوند له تيارو و ژغوري. استاد الفت په دې نظر د چې له هر امكان او هري رنا خخه باید ګته پورته شي او ژوند ته ورپېښ خطرونه پړي له منځه یورل شي. که خه هم دا امكان د بل چاله خوا د بل ارمان او بل مقصد لپاره کار بدلى وي و ګورئ د استاد الفت لارښوونې د هغه په دې وړي نشري لیکنې کې!

د غلو ڊيوه

سپوږمۍ ورکه شوه، شپه ډېره تپه تياره وه، غله په تورتم کې راغله په کاله رانوتل. دوی خبر نه وو چې بنه مالونه چېرته اينسي دي، ځکه یې ډيوه ولګوله او مال یې لتاوه. د کور و کلي خلکو چې رنا ولیده

راپا خېدل د غلو مخه يې ونيوله او غله يې وپېژندل. يوه وویل: له تور تم نه د غلو دیوه هم بنه ده. موږ غله په رنا کې ولیدل او راوینن شو. هو! موږ غلو راوینن کړو. زموږ په کور کې غلو دیوه ولګوله.

په پورتنې نشر کې د ژوندانه د سوکالۍ لپاره ډېر ژور پېغامونه بیان شوي دي. يو پېغام دادی، د چا په کور کې چې رنا نه وي يانې د پوهې رنا، د هغوى به همبشه غلا کېږي، خوک چې پردايمى خوب ویده وي، هغوى دې هم دا طمع نه کوي چې غله به يې پر کور نه ورڅېږي.

تیاره د نامشروع کارونو لپاره زمينه برابروي او رنا د مشروع هڅو لپاره، د علم او رنا ګټه داده چې خلک بېځایه خوب تهنه پرېږدي او د غلو مخه نیسي او د اسې نور پېغامونه. د دې نشي ټوټې بل مشب پېغام دادی چې خلک بايد له رنا خخه ګټه واخلي او دي پسې ونه ګرځي چې دارنا چا بله کړې ده. (غلو دیوه) کې د حضرت بي بي عايشې (رض) د وينا هغه پېغام هم پروت دې چې ويلې دي ((د ډيوې رنا نه ګټه واخلي، دې پسې مه ګرځئ چې دا ډيوه چا بله کړې)) .

دلته هم ډيوه غله بله کړه او د خپلې ګټې لپاره يې بله کړه خو ګټه يې کور والا او د کلې خلکو ته ورسېده. استاد الفت په ډېر ظريفانه ډول د هغۇ خلکو حالت ته اشاره کوي چې کلې کې يې تیاره ده او په ژورو خوبونو کې ډوب دي، دوى ته شرم په کاردې چې غله د دوى

کلی ته په دومره ازاده توگه راخي چې ان په جرئت سره ډیوه بلوی او د
خپلې غلا په لته کې دي استاد الفت په ډېر ظرافت خلک د تمبلي له
خوبه و ینستابه او له تيارې خخه رنا ته رابولي او رنا د انساني ژوند د
سوکالۍ نه لار او وسیله ګنې. د استاد الفت دا نشر نه یوازې د مانا له
پلوه مala مال دی، بلکې ډېرې لفظي بنکلاوې هم لري. وړې وړې
مستقلې او متممي جملې لري، هره جمله یې یو خاص اهنګ لري چې
د لوستلو پروخت لوستونکي ته هېڅ ډول ستريا نه پېښوي، اضافي
کلمې او د عطف توري په کې ډېرنه ديراغلي، داسي مغلق لغتونه
په کې نه شته چې خوک یې پرمانا پوهنه شي، ژبه یې عامې محاوري
ته سل په سلو کې نږدي ده، د ظرافت او دقت کيفيت په کې ډېرزيات
دي، په همدي خاطر خو په ډېر و قوي هنري نشونو کې حسابدلاي
شي.

((ادبی بحثونه) د تحقیق د اصولو له نظره)

((ادبی بحثونه)) د ګل پاچا الفت هغه اثر دی چې د پښتو ټولنې له خوا په (۱۳۲) مخونو کې چاپ شوی او پر (۱۳۲۴) کال یې د خوشحال ادبی جایزه ترلاسه کړي ده.

استاد الفت په خپل دې اثر کې د غه لاندې موضوع ګانې خبرلې دي: ((ادبی بحثونه، ادب، د ادب د کلمې تاریخ، د ادب تعريف، شعر، شعر د خوشحال خان په نظر کې، شعر د حمید په نظر، شعر د شیدا په نظر، شعر د علیخان په نظر، په ژوند کې د شعرا او ادب اغېزه، د ادب تاثیر په اسلامي فقه او دیني احکامو کې، د ادب بهه او ګانه او عاميانه بلاغت.))

د استاد الفت پر پورتني اثر په دوو مخونو کې پوهاند صدیق الله ربنتین یوه لنده سریزه هم کېنلي، چې د استاد الفت د لیکوالې د پیاوړتیا یادونه په کې شوې او د هغه ځینې اثار یې معرفی کړي، خو په خپله د دې اثر ((ادبی بحثونه)) د محتوياتو د خپرنې او ارزونې په باب یې څنه دي ویلي. ((ادبی بحثونه)) اثر خپله د لیکوال له خوا هم سریزه نه لري، چې د دې کتاب هدف یې په کې خرگند کړي وي. د تحقیق د اصولو له نظره یو تحقیقي او تحلیلی اثر باید یوه سریزه ولري، چې لیکوال په کې معمولاً د خپل اثر د لیکلو ضرورت خرگندوي، د غه راز لیکوال په سریزه کې د تحقیق یا تحلیل میتودونه هم په ګوته کوي چې له کوم میتود او تحلیل خخه یې کار

اخيستى دى سربېرە پردى ليكوال هغۇنىمگىرىتىا و تەھم اشارە كوي چې دى يې پر حل بىرالى شوی نە دى او ددى ترخنگ د تحقيق خپلى منابع ھىنىي چې لە دغۇ سرچىنۇ خىخە ددى اشى پە بشپراوى كې كارا خىستل شوی دى. البتە داد نوي تحقيق د نويوا اصولو خو معيارونە دى، خو كوم وخت كې چې استاد الفت دا اثر لىكلى پە هغە وخت كې پە پىنتو ادبىاتو كې د تحقيق اصول او معيارونە پە هغې كچې نە ولکە او س چې دى. د تحقيق منابع ھم كمىي وي، يوازى د ساحوي تحقيق منابع زياتې وي او پە پىنتو ژبه ليكىل شوپى منابع ھېرى لېپى وي. د پىنتو ادبىاتو پىنھۇ خلاندە ستورو ((استاد پوهاند علامە عبدالحى حبىبى، استاد عبدالرۇف بېنوا، استاد قيام الدين خادم، استاد گل پاچا الفت او استاد پوهاند صديق الله ربنتين)) هغە شخصيتونە وو چې د ادبىاتو پە هر ھەگر كې يې ھېرى بىتكارونە و كېل او ھېرنوي اشارىپى رامنئته كېل. د تحقيق پە برخە كې ھم دوى تولو ھېرى اشاروليكل چې لوى استاد علامە عبدالحى حبىبى خو بېخى پە سىيمە كې د يو لوى محقق پە توگە را خىگند شو او د يوه ستر محقق او مورخ مقام يې و گاتە، همدا پىنھە ستوري پە تېرە بىا استاد حبىبى هغە كسان دى چې پە پىنتو ادبىاتو كې د نوي تحقيق پىلوونكى او مېتكىرىن گىل كېرى.

لە خنگە چې ژوند پە ھېرى چىتكى سره روان دى او پە هر خە كې بدلۇن را ئىي، د تحقيق پە اصولو او معيارونو كې ھم نوي شيان زياتېرى، خود تحقيق اصل او جوھر (د حقيقەت پلىتنە) پر خپل ئاي

استاد الفت خپل دا اثر له نن (۱۳۸۲ کال) خخه نېردي شپېته کاله دمخه ليکلى و، هغه وخت د پښتو ادبیاتو په هر ډگر کې نويو اشارو ته ضرورت و او دي اثر د هغه وخت او بیا ترننه پوري د ادبی خپرني او ارزونې په برخه کې ډپرو پونستنو ته خواب ويلى او وايي بي. خو که او س مورد او سني تحقیق معیارونه پري تطیقو، دا سل په سلو کې نه تطبیقېږي. د ساري په توګه د تحقیق او سني اصول دادي چې په هره ليکنه کې چې له چا خخه نقل قول کېږي بايد د هغه ماخذ هم ورسره ذکر شي. خصوصاً چاپي ماخذ، د ماخذ ليکل ضروري دي، چې که د چا پرهې ليکنې شک پیدا شي اصلی منبع ته یې مراجعه کولاي شي.

دغه راز که موب په تحقیق کې له متبرکو لارښوونو لکه د قران عظیم الشان د ایتونو او د نبی کریم(ص) له حدیثو خخه ګتېه پورته کوو، نو ضروري ده چې د قران عظیم الشان د پاري، سورت او ایتد شمېړې ذکر و کړو، دغه راز که د احاديثو یادونه کوونو مجبوريود راوي، صحیح، ثقه احاديثو او همدارنګه د احاديثو د کتاب ذکر و کړو. استاد الفت د یوه دیني عالم په توګه بېشکه چې د دین له ډپرو لارښوونو واقف و، خو هغه خوک چې د استاد الفت دا اثر لولي هغوی د استاد په شان د اسلام دین خخه پوره واقف نه دي، نو چې که کوم ځای کې د ایت او حدیث ذکر کېږي د او سني تحقیق له نظره په کار ده چې موخذ شوی حدیث د کتاب او راوي ذکر په کې هم راغلی واي چې لوستونکو ته یې ګتېه نوره هم زياته شوې واي. په دي اثر کې د ادب د کلمې د ریښې په هکله راغلی: ((ؤینې وايي چې دا کلمه د

جاھلیت په زمانه او د اسلام په ابتداء کې نه وه، ئىكەنچىپە نه د هغە وخت په ادبىي اثارو کې را غلىپە ده او نه په قرآن کې شتە، بلکىپە لومپى ئۇل دا کلمە په نبوى حديث (ادبىي ربى فاحسن تادىبىي) کې ذكر شوي ده، (دا حديث محدثىشىنپە دى الفاظونە دى ذكر كېپى) ئىينىپە نور وايىي دا کلمە د جاھلیت په زمانه کې ھم وھ او دا چې د هغە وخت په اشعارو او قرآن كريم کې نه شتە، ددىپە دليل نەشي كېپى دا کلمە په هغە وخت کې ھلەپە موجودە نه وھ.

دوى د خپلىپە مدعاد ثبوت لپاره دا دليل راپرىپە چې كوم وخت دا کلمە په حديث او د اصحابو يا تابعىنپە اقوالو کې راغله او ھېچاد مانا او مفهوم پونىتنە ونه كېپە، معلومە شوه چې پخوا ھم وھ او ارتجالانە ده ويل شوي، وايىي چې دا کلمە د حضرت علی(رض) په اقوالو کې ھم دپە را غلىپە ده او د جاھلیت په وخت کې ھم د (اکشم) بن صييفي د بىني تميمو مشهور خطيب ذكر كېپى ده.)^(۱)

د تحقيق د او سنيو اصولو له نظرە كوم نبوى حديث چې په ليكىنە کې ذكر كېپى د هغە د اخئ منبع ھم بايد ورسە يادە شي.

په (ادبىي بحثونە) کې خوارلس بىلاپىلىپە ليكىنچىپە راغلىپە، سره لە دىپە چې تولىپە د اديباتو پە دايىرە کې شاملپە ليكىنچىپە دى، خوبيا ھم ھرە موضوع پە جلا جلا ۋول خېرل شوي ده. د تحقيق د او سنيو اصولو له مخې پە ھرە ليكىنە کې چې لە كوم ماخذ خخە گتىپە پورتە كېپى يادلىكىنچىپە لمنلىكىنونو کې او ياخەم دلىكىنچىپە پاي كې هغە ماخذ ذكر كېپى، خود استاد الفت پە دى خوارلس سولىكىنونو کې نە پە لمنلىك

^(۱) ادبىي بحثونە (۷) مخ.

کې او نه هم د لیکنې په پای کې د ماخذونو یادونه شوې ده. ددې یوه وجه شاید دا وي چې د استاد دا لیکنې تر تحقیقی هفو زیاتې تحلیلی دی، استاد یوه موضوع تاکلې د هغې په اړه یې ژوره مطالعه کړي او بیا یې د هغې مطالعې نچور د هغې له استدلالونو سره یوځای د لوستونکو مخې ته اینې دی. استاد الفت چې په دې اثر کې هره لیکنه کړي د هغې هدف او د هغې د موضوع د حقانیت ثابتول دي، دا دا سې موضوع عکانې نه دې چې نوي تحقیق ته اړتیا لري، بلکې دېږي زیاتې ژورتیا او تحلیل ته ضرورت لري، د لوستونکو لپاره دا موضوع مهمه نه ده ګنيل شوې چې شعر خه وخت پیدا شوی او ادبیات خه شی دي؟ بلکې هدف دادی چې د تاکل شوې موضوع ماهیت او ارزښت لوستونکی ته توضیح، تشریح او د هغوی قناعت حاصل کړي. د ماخذونو د نشتوالي یو بل علت شاید دا وي، استاد الفت چې د یو بل چاله فکر او محتوا خخه خه انتقالوي موهه یې داده چې موضوع پرې توضیح کړي، بله خبره داده چې دا محتوا دومره مشهوره او خړگنده وي چې چاته په کې د ماخذ پلټنې ضرورت او پونښنه نه پیدا کېږي. و ګورئ (شعر د خوشحال، حمید، شیدا او علیخان په نظر) لیکنو کې هم کوم شعرونه چې راغلي، کېډي شي ددې علت دا وي چې دا دومره مشهور شاعران دی چې هرڅوک یې له شعرونو سره اشنا دي او په تېره بیا ددې شاعرانو هغه شعرونه چې د شعر په باب یې ویلی دي. لکه د خوشحال بابا دا شعر:

«لکه غشی لره بویه تیرانداز
هسې شعر لره بویه سحرساز
همېشنه د زړه په لاس تله د وزن»

زيات وکم له وزنه يو توري غماز
په تور اس د حقیقت ناوي سپره کا
په سپین مخ پلو نیولی د مجاز
سل جلوې سل کرشمې سل مکېزونه
په نظر کې يې بسکاره د سترګونا ز.)^(۱))

د حمید بابا دا شعر:

((شعر نه دا خوناب د زخمی زړه دی
يا دستي وتلى دم د خولي د مره دی
يا نغمه د نيم بسمل مرغه د خولي ده
يا مجنون ته معما بنکلې ليلی ده
يا د وينو اباسین وهلى موج دي
يا له بناره د حيرت وتلى فوج دي.)^(۱))
همدارنگه د کاظم خان شیدا شعر:

((مضمون د شعر لکه پیکر دی
رنگین الفاظ يې رخت وز پور دی
ورته ضرور دی دا دواړه خیزه
پیکر که هر خودلريا تردی.)^(۲))

دا ډول شعرونه په پښتو شاعري کې دومره مشهور دی چې نږدي
هر پښتون شاعر ورسره اشنا دی، نو که ماخذ ذکر هم نه شي او هغه هم

^(۱) ادبی بحثونه، ۱۵-۱۶ مخونه.

^(۱) ادبی بحثونه، ۱۹ مخ.

^(۲) ادبی بحثونه، ۲۱ مخ.

په تحليلي لیکنه کې ڏېره نيمگر تيانه گنھل کېري، خو که یو سوچه تحقيقی لیکنه کېري، نوبیا ضرور ده چې ماخذونه په پوره او دقیق ڇول ونسودل شي.

لكه خنگه چې د مخه مو وویل د استاد الفت داليکني زیاتره دده د هغې مطالعې او استدلال او دده د خپل منطق زبوندہ دی چې تردي لیکني د مخه دده په ذهن کې را تول شوي او په دې لیکنه کې یې د هفو له نچو پر خخه گتېه پورته کړي ده، کله چې د یوه مطلب مانا خلاصه کوو او یا هم د هغه شيره را باسو ممکنه نه برېښي چې هغه ماخذ دې کتے متی هماعه شان ذکر شی ئکه دا محتويات په هغه ماخذ کې په همدې بهنه نه دی راغلي، البتہ د مانا اتفاق ورسه شته.

د تحقيق یو اصل دا هم دی چې د کتاب په باره کې د کتاب په پاي کې یوه نسخه هم رائي، چې ليکوال په هغې کې هڅه کوي د هغو تکو يادونه وکړي چې دې یې په ترسره کولو کې بريالي نه شو او د خپل کړي کار نتيجې ته اشاره کوي او کله کله دا غونښنه هم کوي چې ما تردي حده خپل کار ورسه او هيله لرم چې نوري په ايندې کې د نويو منابعو د تعقيب له لاري پوره کړي، په ادبې بحثونه اثر کې ددي خبرې يادونه نه ده راغلي یانې کتاب له کومې نتيجې پاي ته رسپدلى دې.

سرېپره پر دې اکشره تحقيقی کتابونه په پاي کې نښلونې، تعليقات او نوم نبودونه لري چې د کتاب د ئينو محتوياتو شرح هلته رائي، سخت لتونه هم په کې تشریح کېري او د مهمو خايوونو، شخصیتونو او سیمو نومونه هم په کې ذکر کېري، چې داله

لوستونکي سره مرسته کوي، چې کتاب په هرارخیز ډول مطالعه کړي خودا اثر دا ډول خانګړتیاوه نه لري او علت یې شاید داوي چې دا اساساً تحقیقی اثر نه دی، بلکې یو تحلیلی اثر دی او بل داسې سخت الفاظ، لغت د ئایيونو او شخصیتونو نومونه په کې نه دي راغلي چې هغه دې لانوري شرحي او تفصیل ته اړتیا ولري، دا (ادبي بحثونه) دي او دا بحثونه تر هغه تعقیب شوي چې ليکوال باوري شوي چې د لوستونکي قناعت حاصل شوي، نو ئکه د تحقیق د هغو نويو معیارونو تطبیق ته اړتیا نه ليدل کېدله، زما په نظر (ادبي بحثونه) اثر په پښتو ادبیاتو کې یو ډېر ګټور تحلیلی اثر دی، نه تحقیقی، خود تحقیق یو خه خانګړتیاوه هم په کې شته، نو له همدي کبله مورډ منطق، تحلیل او استدلال پر داسې یو ارزښتمن کتاب د تحقیق ټول او سني معیارونه نه شو تطبیقولای.

د مومن خان او شیرینو کیسه

یوه ترازیکه حماسه

((حماسه په ادبی ډولونو کې ډپر لرغونی ډول دی په حماسه کې تر تاریخي دورانه وړاندې زمانو وقایع راغلی وي او په حقیقت کې د لوړنیو زمانو ګزارش دی. حماسه په هغه دوران کې د یو ملت ارمانو نه بیانوی چې تاریخ، اسطوره، خیال او حقیقت تول په کې سره گله پږي.))

د دوکتور سیروس شمیسا په نظر ((حماسه قدیمترینه او مهمترینه ادبی نوع ده چې د قبل التاریخ زمانې تاریخ بیانوی.))

((خنگه چې حماسې د ډپرو لرغونو او لوړنیو وختونو خاطرې دی، نو په دې حساب د شفاهی کیسو او نکلونو په شکل سینه په سینه را نقل شوي او تر هغې چې په یوه زمانی مقطع کې یې خوک لیکلو ته پیدا شوي او لیکلی یې دی.))

په حماسه کې معمولاً د یو قوم، قبیلې او یا شخص د مېړانې او تورې کیسيې او جنګي کارنامې په حکایتي ډول بیانېږي. د حماسې یو شرط دادی چې پېښې په کې په داستاني ډول بیان شوي وي. حماسه کېدی شي منظومه او یا هم منثوره وي.

ادپوهانو د حماسې د خصوصياتو په لړ کې ځینې د اسې خصوصيات په ګوته کري چې هغه عام دي او د نړۍ د ببلابلو ژبو په اکثر و حماسو کې دا خصوصيات موجود دي چې د حماسې عام خصوصيات ګهل کېږي او بل د پښتو حماسې خصوصيات دي چې هم له نورو حماسو سره اړخ لګوي، خو ځینې یې د اسې دي چې د نورو ژبو په حماسو کې نه شته او یوازې د پښتو حماسو ځانګړنې دي چې دا ډول ځانګړنې اکثره له پښتنې ګلتور، دود او دستور او ټولنیزو تعاملاتو سره تړلي دي. موږ به دلته د حماسې ځينو عامو او د پښتو حماسو خاصو ځانګړنو ته نفوته وکړو او بیا به د (مومن خان او شیرنو) حماسه د همدسي خصوصياتو په پام کې نیولو سره تحلیل کړو:

- هر حماسي اثر کې د جنګ، بهادری، مېړانې، پهلوانۍ او شهسوارۍ کیسيې راغلي دي.

- په حماسو کې د حیواناتو نقش ډېر ستري دي.

- د حماسو اتلان معمولاً داسې کسان وي چې له هیولا وو او وحشتناکو حیواناتو سره مقابله کوي.
- په حماسه کې ياد شوي بوئي، ونې او مېوې زیاتره جادویي او خارق العاده خصوصیات لري.
- د حماسو اتلان معمولاً فوق الطبیعی انسانان بسودل کېږي.
- د حماسو د اتلانو کارونه اکثره خارق العاده وي او د منطق په تله نه تلل کېږي.
- د حماسو اتلان د خپل ژوند په برخه کې له خپل يو ضد قهرمان سره مخامنځې.
- د حماسو اتلان اکثره په يو خطرناک او اوړد سفر وحې.
- د حماسو قهرمانان ډېرې کارنامې ترسره کوي چې زیاتره ملي او معنوی ارزښتونه لري.
- د حماسي اتل په يوه مهیجه صحنه کې له خپل اصلی دبمن سره جنګ کوي.

- د حماسو اتلان تن په تن جنگونو کې له بېلاپللو وسلو خخه کار اخلي لکه نېزه، خنجر، توره، غشي ليندي او نور...
- د جنگ په افزارو کي فربې او غولونه شامل دي
- په حماسو کي عينيت، ساده گي، اقتدار او عظمت ليدل کېږي
- ټولي حماسي عالي سبک لري او زاره کلمات په کې راغلي وي، ماناوي بي جدي وي.

پښتو حماسي پر پورتنیو ئانګړنو سربېره د خپل کلتور خاص رنګ هم لري، د مرحوم محمد ابراهيم عطايي په نظر: ((په دې شفاهي داستانونو کې ټول برخوردونه په حقوقې لحاظ د قبيلې د قبول شوي حقوقې تعاملاتو تابع وي او واقعات که د تصادف له مخي هم پېچلي رنګ اخلي، نود خپلې قبيلې حقوقې حریم د هغه حدود تاکي.)) ((زمور حماسي د نتواتو، ننگې، پور، شرم، پړې، ساري، هډ او هډماتي کودونه د حماسي د واقعاتو د بيان په ترڅ کې په خپل ئاي کې پداسي حال کې استعمالېږي چې زمورد ټولنې د عنعني نظام څېره په کې له ورایه بنکاري.))

او س غوارم د مومن خان او شیرنو کيسه د حماسي د همدغو
معيارونو په رنها کې و خېرو، لو مرۍ به ددي کيسې لنه يزراورم
د مومن خان او شريينو کيسه د فولکور د یوي برخې په توګه
موجوده وه، د هغې له بېلا بېلو وريانتونو خخه یو وريانت یې محمد
گل نوري په خپل مشهور اثر (ملي هنداره) کې راورپي دی. دا اشر
لو مرۍ ئل (۱۳۱۸) کال په کابل کې چاپ شوی او تر هغه وروسته د
بېلا بېلو سودا گرو له خوا خو ئله چاپ شوی دی، ددي کيسې لنه يز
دادي:

دوه وروننه وو، یو یې د قوم مشر و او او ه زامن یې درلودل، دې بل
ورور یې زوی او لورنه درلودل د دواړو ورونبو ماينې سره برابرې
شوې، مشر ورور یې کشتله وویل که ستا لور و زېږدہ او زما زوی نو
ستا لور به زما زوی ته راکوې او که ستا زوی وشو، نوزه به مې لور
ستا زوی ته درکوم، کشر وویل نېه، نهه مياشتې او نهه ساعته
وروسته خدای کشتله زوی ورکړ او مشر ته لور ورکړه. د کشر د زوی
نوم مومن خان شو او د مشرد لور نوم شيرينو شوه. د دوی دواړو په
کو چنیتوب کې مينه وه، خه موده پس دواړه وروننه مړه شول. د مشر
ورور زامن یې په مشری جورنه شول، نوم مومن خان ورته وویل
مخکې مشری ستاسي وه خوا س زه مشری غوارم نيم ولس پر

مومن خان ودرېد، فيصله په دې وشوه چې د نیم ولس مشر به مومن
خان وي او د نیم به زبردست خان، (د مومن خان د تره مشرزوی). دې
کې مومن خان خپلو تره زامنوا ته د شرینو په باب جرګه ورو لېلله چې
تره يې ده ته ورکړي وه او دواړو په زړه کې پتیه مینه لرله. خو زبردست
خان وویل چې زه هېڅکله خپله خور نه درکوم، خود جرګې په مخکې
يې یو شرط پرې کېښو د چې په دغه سپردې دولس منه سپره یانې
بتکې ماته راکړي، نوبایا يې ورکوم کنه وي هېڅ مرکې قبوله کړه،
مرکې مومن خان ته جريان تېر کړنو مومن خان دا ناره وکړه:

راخئ راخئ چې سره ئونه

د شرینو ورور مې غواړي په بارونه

مومن خان وویل چې زه خو دومره بتکې نه لرم، زبردست خان
ماسره زبردستي کوي، نوبنې ده چې وطن پرې بدم او هندوستان ته لار
شم دې کې شیرینو خبره شوه، نوزړه يې طاقت ونه کړ تور پړونۍ يې
پر سر کړ او په یو ترات راغله نو يې دا ناره پرې وکړه:

تا د سفر موزې په پښو کړې

د زېرو ګلوباغ په چا سپاري مينه

مومن خان په ئواب کې دا ناره پري وکړه:

ما د سفر موزي په پښو کړي

د زېرو ګلوباغ پر خداي سپارم مينه

شیرینو ورته وویل چې ولې ئې؟ مومن خان وویل چې ستا ورونه
دو مره بتکې غواړي دا خو زنه لرم، نو شیرینو ناره پري وکړه:

د هندوستان ولور ته مه ئه

د شیرینو ولور دې ما واخله مينه

مومن خان په ئواب کې وویل:

د هندوستان ولور ته ئخمه

د شیرینو ولور په خپل لاسو ګټمه

شیرینو فکر وکړ چې په دې نارو خونه ګرځبد رائخه بله ناره پري
وکړ چې د پښتنو خوبنې نه ده نو يې دا ناره پري وکړه:

د هندوستان ولور ته مه ئه

د هندوستان جونې لولي بند به دې کېينه

خو مومن خان په حواب کې دا ناره پرې وکړه:

د هندوستان ولور ته حمه

د هندوستان جونې زما مندي غوندي دينه

که شيرينو هر خومره فرياد وکړ خو مومن خان له سفره راونه

ګرځبد نو دا ناره يې پرې وکړه:

مومنه! حه الله دي مل شه

دا شينکي خال او زلفي تا لره ساتمه

مومن خان نور خلک راو ګرځبدل خو یوازې نږدې ملګرۍ ريدې
ګل خان ورسره لار. مومن خان ډېربنایسته و کله چې هندوستان ته
ورسپد، نود عسکرو د یو ټولی یو عسکرولید او هغه بېخوده شو،
پر خپلې نېزې پرپوت او هغه يې له لپمانه ووته نوريدې ګل ورته بیا
وویل چې نقاب و تړه.

پاچا د زخمې پونستنه وکړه، هغه ورته کيسه وکړه يې ویل چې
هېچا نه یم و هلى، مګر زه خپل عشق په نېزه وو هلم. پاچا حکم وکړ
چې دا ټوان پیدا کړئ، مومن خان يې پیدا کړ او پاچا ته يې بوت، د
پاچا سترګې پرې و نښتې، خوبن يې شو او خنګ کې يې کېناوه،

خيال بي شو چې دی هم د پاچا زوي دي، مومن خان نه يې و پونتيل،
هغه و ويل د پلاني پاچا زوي يم، هلتنه مې خوا بدہ شوه، دلتنه راغلم،
پاچا و ويل بنه زه دې هم کاكا يم.

يوه ورخ مومن خان د پاچا پهلوانانو سره غېره باسي او هغوي
څملوي، پاچا بيا هم په دې کار خوشالېږي. يو وخت دربارته د بل
پاچا خط راهي چې ججه يا باج راکړه، مومن خان ورته و ويل چې باج
به نه ورکوي، زه پښتون يم تا له باج څخه خلاصوم، دې وخت کې ئېي
په يوه زرگر خپل آس ته د سرو زرو نالونه جور وي چې يوه نسخه پر
او بن سپره پري پېښېږي او دا ناره کوي:

څوانانو ننګ راباندي و کړئ

پلار مې مغل دی ما بنامار لره لېږينه

په دې کې يو توکي دا سې ناره پري و کړه:

موږ خو به ننګ درباندي و کړو

مبړه دې ناست دی په مجلس کې سور بر بتونه

مومن خان له زرگر څخه پونتنه و کړه چې دا خه ناره او خه نقل
دی؟ هغه ويل هلتنه د غره پر سريو بنامار دی، پاچا هره ورخ يوه نسخه

یو او بن په ډوډی بار ولپری او بنامار بی خوری نن د پاچا د لور وار
دی او د وزیر زوی ددی بنجی مېړه دی، مومن خان چې دا حال ولید،
نو دې بنجی پسې د بنامار پر لور رهی شو.

په غره کې مومن خان او بنجه یو ئای وو، بنامار پر مومن خان
حمله وکړه، هغه خپله توره خان پورې نښلولې وه، بنامار مومن خان
په ستونی کې له پنسو تبر کړ خومره چې بنامار تبراوه د هغه خوله او
سینه بی خیروله او په دې ډول بنامار مړ شو او مومن خان ژوندي ترې
راووت، د بنامار له سینې بی یوه توره تسمه وویسته او بنجی ته بی
وویل که هر چا ویل چې بنامار ما وژلی، نو ته ورته ووایه چې بنامار
هغه چا وژلی چې د بنامار د سینې توره تسمه ورسره ۵۵.

دې کې د پاچا بنجی د خپلې لور احوال پسې یو سړی ولپرې، هغه
چې هلتہ ولیدل د پاچا لور ژوندی او بنامار مړ دی، نو فکر بی وکړ
چې رائه پاچا ته ووایه چې بنامار ما مړ کړی، نو خاص انعام به
ورکړی د پاچا لور بی پراو بن سپره کړه او حرم سرای ته راغی نو لور
بی دا ناره پرې وکړه:

بنامار هغه سړی وژلی

چې په خپل جېب کې د بنامار نښه لرينه

پاچا بیا مومن خان پسې خلک لېږي او هغه راغوارې ورته وايی
 چې بنامارتا وژلی، هغه وايی هو، دغه یې نښه ده. پاچا ورته وویل
 چې نیمه پاچاهي او لور مې ستا شوه، مومن خان وویل نه دې نیمه
 پاچاهي اخلم او نه دې لور، خوزما یوناز واخلئ، پاچا وویل په
 غږگو لېمو، مومن خان وویل چې د هغه پلانی پاچانه به ججه نه
 اخلي، پاچا وویل هغه دې زما پهلوانان مات کړي، مومن خان وویل
 پهلوانان دې ماته راوله که زه یې مات کرم، نو ججه ورنه واخله او که
 مات یې نه کرم، نو مه یې اخله، پاچا وویل زما پهلوانانو کې خوک
 داسې نه وو چې بناماري یې وژلی و، تا مر کړ، نو ججه، نیمه پاچاهي
 او لور مې دربنسلې دي

مومن خان وویل چې نه پاچاهي کوم او نه ماينه کوم، زه ماينه لرم،
 پاچا وویل چې پاچاهي نه کوي نو دالوربه مې حتمي کوي، مومن
 خان ناچاره شو نو ورسره یې نکاح وترله.

مومن خان د واده په شپه توره و کښله او د ئان او بسحې ترمنځ یې
 کېښودله او د پاچا لورته یې وویل چې زما د زړه مینه شیرینو د. که
 لاس او پښه دې راول په دې توره به دې غوټه پري کرم د پاچا لور
 ورته وویل چې زه صرف ستا په نوم یم همدغه فخر مې بس دی نور خه
 نه غواړم

خو موده وروسته مومن خان ته خبر را غلی و چې شیرینو یې
ورکړي ده. مومن خان له هغه پاچا خخه رخصت واخیست چې ده اول
لیدلی و، پاچا اوه غاترې په بتکو وربار کړي خو کسه نو کران یې
ورسره کړل چې ترو طنه یې ورسوی. د پاچا لور (د مومن خان ماینه)
هم له (ننهه دېرشو) نجونو سره ورپسې روانې شوې. مومن خان د
زبردست خان کور ته نېږدي شو، شپه وه، نورو ملګرو ته یې وویل
تاسې دلتہ دېره شئ چې وګورم ربنتیا یې شیرینو ورکړي ده، که یې
ورکړي وه نو شیرینو او مېړه به یې غبرګ په توره ووهم مره به یې کرم
او که نه یې وه ورکړي، نوبېرته به دستي راشم د شپې کور ته
ورو اوبنته د شیرینو کتې د ورونو په منځ کې و، دی ورنېږدي شو،
شیرینو پرې راوینې شوه نو پر ورونو یې ناره وکړه:

ورو نو د مرګ پر خوب ویده یې

په نيمه شپه مې غمازان ازاروينه

ورو نه یې را پا خېدل، هريو یوه چاره وواهه، مومن خان غېښه
کاوه، زبردست خان یوه چاره په حیګر کې وواهه گوزار شو، نقاب یې
له مخه ایسته کړ، شیرینو په دغه تاریکی کې و پېژنده نو یې ناره کړه:

ادي را کښته سه اور بل کړه

د مومن خان په وینورنگ شو بالبستونه

د مومن خان مورته يې احوال ورولپره.

كله چې د مومن خان مورلیدو ته راغله نودا ناره يې وکړه:

ما په خپل کور کول فالونه

چې مومن خان به د هندوستان راوري شالونه

نو بیا شیرینو ناره وکړه:

د مومن عقل کوتاه و

پرمیمو شپو خوک د چا سرای لره ورڅینه

بیا د زبردست خان مور ناره وکړه:

مومن مې دولس کاله تللی

پر دیار لسم کال چې راته اجل نیولی

دا وخت چې مومن خان زخمی و، نو پونښنه يې ترې وکړه چې کوم
ټپ دې ھېر خوربېري نو يې ناره کړه:

مومن خان اووه چړې خورلې

د زبردست د چړې ډېر فرياد کويينه

زبردست چې کله پوه شو چې مومن خان دده له چړې مري، نو هغه
چاره يې په خپل څيګر کې وو هله، سور پور واوښت، خلک پري
راتقول شول، يو غم دوه غمه شول، زبردست وصيت وکړ چې زما جنازه
تردي د مخه يوسئ، او ما د مخه بخ کړئ، حکه چې ما ده سره ډېر ظلم
کړي، مومن خان چې واور بدل چې زبردست خان حنان مړ کړ، نوده
وویل: زه مړ کېدل نو ده ولې خان مړ کړ؟ لېه شېبه وروسته يې ساه
وختله.

د مومن خان جنازه لا خلاصه نه وه چې د پاچا لور له نورو نهه
د ډېش نجونو سره د مومن خان کور ته راور سېدله يوه بزگر خخه يې
پونتنه وکړه هغه په خواب کې وویل:

پر نيلي سور راغى بنه هوانه

مومن خان مړ دې په هوا ژاري مرغينه

بزگر ورته ټول نقل وکړه هغې دا ناره وکړه:

يو دادي خه وویل بزگره!

غشى دې راکړد څيګر پر پېوستنه

د پاچا لور نوری نجونې رخصت کړي او ويې ويل چې زه به دلته د
مومن خان د زيارت ملنګه يم

کله چې يې د مومن خان جنازه ورله شيرينو وويل چې د مومن خان
ارمان ختلې نه دی نو دده جنازه دې پېغلي يوسي، نو دې کې د پاچا
لور هم تر جنازې لاندې شوه، کله چې يې مومن خان خاورو ته سپاره،
نو د پاچا لور خدای ته سوال وکړ چې دا هم واخلي، نو د پاچا لور مړه
شوه، دې وخت کې د مومن خان مور ناره کړه:

مومن په لوره غونډۍ کېږدئ

چې خواره مور يې هر سحر زيارت کوينه

کله چې يې مومن خان بسخ کړ نو شيرينو دا وروستي ناره پري
وکړه:

ارمان ارمان لا خان مومنه

ارمان خودادی خانه مړوې مړوې کړي په خپله

مومن خان يې په لوره غونډۍ بسخ کړ، د پاچا لور او زبردست خان
يې په هدیره کې بسخ کړل.

یوه شپه یو نبه سری خوب ولید چې د پاچا لور په خپل قبر کې نه
شته، کله چې خلکو قبر و سپړه، هلتنه نه و هد مومن خان په قبر کې و،
بیا بې د لارې په بله خوا کې نسخه کړه، خو موده وروسته د مومن خان
او د پاچا د لور په قبر شنه نهالان راشنه شول.

دا و د مومن خان او شیرینو د داستان لنډیز.

او س او س د حماسې یاد شوي معیارونه هر معیار پر دې کيسه
تطبیقوو.

په دې لیکنې کې د مومن خان د بهادری، مېړانې او پهلوانې
کيسه بیان شوې ده.

• د حیواناتو نقش په افسانو کې راغلی، لکه د پاچا
لور او بن او خپله د مومن خان د اس یادونه.

• په دې لیکنې کې مومن خان له ډېر خطرناک او
وحشتناک بسامار سره مقابله کوي

• سره له دې چې په حماسه کې د ټینو بو تیو او مېبوو د
جادویي حالت خرگندونه کېږي خو په دې کيسه کې د

ضرورت د نشتوالي له مخي د بوتو چندان يادونه نه ده
راغلي.

- په دې کيسه کې مومن خان له بنامار او ئىنىو پهلوانانو سره په جگړه کې د یوه مافوق الطبيعى انسان په توګه را خرگند پېږي.
- سره له دې چې د حماسې اتلان د خپل ژوند په برخه کې له خپل یو ضد قهرمان سره مخا منځې، خو په دې کيسه کې مومن خان له دا سې معادل متضاد قهرمان سره نه مخا منځې، یوازې زبردست خان (دده خپل اخښي) خه ناخه د یو ضمني مخالف قهرمان په توګه را خرگند بېږي او په پاي کې په ناخبرۍ کې د مومن خان د مرګ سبب کېږي.
- مومن خان هم د حماسود نورو اتلانو په شان په یوه او بده او خطرناک سفر تللې او نېدې دولس کاله يې مسافري کړې او له سختو ستونزو او کاميابيو سره مخا منځ شوي دي.
- مومن خان په دې کيسه کې دا سې اخلاقې معيارونه او ارزښتونه قایموي چې هغه ډېر لور ملې او معنوی ارزښتونه ګنډل کېږي، لکه له شيرينو سره د وفالوز، توره، مېړانه، سېپې خلتيا او دا سې نور ارزښتونه.
- د مومن خان او شيرينو په کيسه کې ډېرې مهمې صحني شته خو تر تولو هيچاني صحنه همغه د مومن خان د

مرگ د پېښې جريان دی چې په ناخبری کې دی ورسره
مخام الخبري او زبردست خان هم د خپلې غلطۍ د جبران په
خاطر ئان وژني.

• په حماسه کې ئىينې داسې پېښې رامنځته کېږي چې
دروغ، چل، وفرېب کاري په کې وي، په دې کيسه کې هم هغه
وخت چې مومن خان په هندوستان کې وله وطنه چې ورته
کوم شخص راغى د شيرينو په باب يې ورته دروغ وویل چې
هغه يې ورکړې ده، همدا دروغ ددې سبب شول چې مومن خان
له هندوستانه د کورپر لوري حرکت وکړ او په شپه کې ئان د
شيرينو کورته رسوي او بالاخره دا کار دده د مرگ سبب
ګرځي

• په دې کيسه کې هم د نورو حماسو د کيسو د اتلانو
په شان ساده ګي، اقتدار او عظمت ليدل کېږي او مومن خان
د صداقت او عينيت يو بنه سمبول ګنل کېږي.

• د مومن خان کيسه هم د نورو حماسو په شان له بنه او
عالې سبک خخه برخمنه ده، د فورم يا شکل له پلوه دا
داستان پېښو شفاهي داستان دی او يو منشور داستان دی،
خوله په خوله له يو نسل خخه بل ته انتقال شوی او دا وريانت
يې محمد ګل نوري نقل کړي د.

البته په دې داستان کې ئاي پرخای ئىينې منظومې ناري راغلي
چې داستان ته يې رنگيني ورکړې، سربېره پردې په دې کيسه کې د

مومن خان او شیرینو د مینې کیسې د داستان غنایي برخه بدایه کړې ده، خو که په مجموعې ډول د مومن خان او شیرینو دا داستان تحلیل شي، نو په نتیجه کې ويلاي شو چې دا داستان يو تراژيدي حماسه ده، خو مکمله تراژيدي ئکه نه ده چې د تراژيدي تو له ئانګونې نه لري، خو لکه د مخه چې مو وویل د حماسې اکثره او زیاراته ئانګونې لري خودا چې دا حماسه په پای کې په سختې تراژيدي، نهیلې او ناکامې پای ته رسپږي، نو د حماسې تراژيدي که خوا هم ورسره ملګري شوې، د داستان وروستې برخه لکه د رستم او سهراب تراژيك داستان ته ورته ده چې پلار خپل زوی په ناخبری کې له منځه وړي، دلته هم مومن خان د شیرینو د ناخبری په وجه د هغې د ورونو په تپره د زبردست خان له خوا وژل کېږي او داستان په غم پای ته رسې، دا چې نور داستان د مومن خان له بهادرۍ، مېړانې، جنګونو او پهلواني ډک دې، نو په دې وجهه یې د حماسې زیات خصوصیات پوره کړي دي. د حماسې د عامو او خاصو ئانګړتیا و په پام کې لرلو سره ويلاي شو د مومن خان او شیرینو داستان يوه شفاهي منشوره تراژيكه حماسه ده چې دنري، له خینو نورو مطروحو حماسو سره سیالي کولای شي.

نيو ليک

مخ	سرليک
۱	سربيزه
۳	په لرغونې پښتو ادب کې غزل
۷	په تذكرة الاوليا کې د لرغونتوب نښې
۱۴	((خانخاني بسامار)) د هر چا په خپل خان کې
۲۵	تاریخ مرصع او خونوميالي پښتنې بېبيانې
۳۰	د خوشال په يو غزل کې اخلاقې پندونه
۳۵	د خوشال په غزل کې بزم او رزم
۴۰	د خوشال په يوه قصیده کې پښتنې ننگ
۴۲	د غلو ډيوه
۴۹	((ادبي بحشونه)) د تحقیق د اصولو له نظره
۵۷	د مومن خان او شيرينو کيسه يوه ترازيکه حماسه

د تحریک یادښت

د افغانستان ملي تحریک د (۱۳۹۳ ل) کال په پیل کې له خپلو ګرانو هېوادوالو سره ژمنه کړي وه چې د دې کال په بهير کې به (شل عنوانونه) بېلا بېل دیني، علمي، ادبی او ټولنیز اثار خپلې ټولنې ته وړاندې کوي. ملي تحریک دا ژمنه د یاد کال د کب پر (۲۸) مه نېټه پوره او د یوې پرتمینې غونډې په ترڅ کې یې شل عنوانونه علمي اثار هېوادوالو ته وړاندې کړل. ملي تحریک په یاده غونډه کې ژمنه وکړه چې د (۱۳۹۴ ل) کال په بهير کې به انشاء الله د خدای (ج) په نصرت ټول تال سل (۱۰۰) عنوانه بېلا بېل علمي اثار ټولنې ته وړاندې کوي. طبیعی خبره ده چې دا اسانه کار نه دی، ډېر زیات زیار او زحمت ته اړتیا لري، خو ملي تحریک ټینګ هوډ کړي چې خپله دا ژمنه به هم د تبرې ژمنې په خبر عملی کوي. دا اثر چې ستاسو په لاس کې دی د همدي (سل عنوانونو) ژمنه کړو اشارو له جملې خخه دی، چې د چاپ جامه اغوندي. ملي تحریک هيله لري چې له دې اثر خخه به زموږ هېوادوال په زړه پوري ګټه پورته کړي. ملي تحریک له ټولو هغو ليکوالو، ڇبارونکو، سمونچارو، مالي او معنوی مرستندويانو او چاپ چارو خخه چې ددي اشارو د چاپ په دې ټول بهير کې یې یو بل سره مرسته او ملګرتیا کړي او دا فرهنگي بهير یې بریالی کړي، د زړه له کومې مننه کوي او کور ودانۍ ورته وايبي.

د هېواد د فرهنگ د بنپرازی په هيله

د افغانستان ملي تحریک فرهنگي څانګه



مننه او کور ودانی

د افغانستان ملي تحریک له هېواد پال او فرهنگپال شخصیت
بناغلی (حاجی محمد زمان لغمانی) خخه د زړه له تله مننه کوي چې
د دې اثر چاپ ته یې اوږد ورکړه. ملي تحریک وياري چې د علمي
اثارو د چاپ لري یې پیل کړي ده. دالري به دواام لري. موبوله ټولو
درنو هېوادو الو خخه په خورا درنښت هيله کوو چې په خپل معنوی
او مادي وس د كتابونو د چاپ دالري لا پسي وغځوي.

يو څل بیا ددې اثر له لیکوال او چاپونکي خخه د زړه له تله مننه
کوو چې ددې اثر د لیکلو او چاپولو جو ګه شول

په فرهنگي مينه

د افغانستان ملي تحریک



د ارین یون لاله پاشازندنه

اصلی استوګنخی: بنیوه، ننگرهار

اوسمی استوګنخی: کابل

زومړه: ۱۳۴۹ ل کال

زده کړه: امنه فدوی لپسه، کابل پوهنتون،
پښتو خانګه، لیسانس او ماستري

دندې:

د امنه فدوی لپسی پیوونکې، د امهات المومینین پوهنتون استاده، په ختیخو ولايتونو کې د ملګرو ملتو په دفتر (يوناما) کې د پسخود برخې مسوله، د ناهید مجلې پنستېګره، د بېړنۍ لوبي جرګې، د اساسی قانون د لوبي جرګې، د امن ګډي جرګې، د سولې د مشورتی لوبي جرګې، د دودیزې لوبي جرګې، او د نورو مهمو جرګو غږې، په ولسي جرګه کې د ننگرهار د خلکو استازې (۱۵) مه دوره، په ولسي جرګه کې د ننگرهار د خلکو استازې (۱۶) مه دوره.

اثار:

- لندیو ته یوه لندیه کتنه
- د ورمو بهیر ، ۱۳۷۷ ل کال، چاپ.
- په ننگرهار کې فرهنګي تولني، ۱۳۹۳ ل کال چاپ.
- خانخانی بنامار د هر چا په خپل خان کې (همدا اثر)



Get more e-books from www.ketabton.com
Ketabton.com: The Digital Library